



इस्पात को शक्तिशाली बनायें

# संस्कल्प

भेंगनीज ओर (इंडिया) लिमिटेड, नागपुर की त्रैमासिक गृहपत्रिका,  
खंड क्रमांक 90, जनवरी 2007 से एप्रिल 2007



॥ प्रकृति की सुरक्षा प्रथम एवं सर्वदा ॥



अध्यक्ष सह प्रबंध निदेशक, केन्द्रीय रसायन, उर्वरक एवं इस्पात मंत्री माननीय श्री रामविलास जी पासवान को वर्ष 2006-07 का अंतरीम लाभांश चेक प्रदान करते हुए । भारत सरकार के इस्पात राज्य मंत्री माननीय श्री अखिलेश दास विशेष रूप से इस अवसर पर उपस्थित थे ।



अध्यक्ष सह प्रबंध निदेशक तथा सचिव, इस्पात मंत्रालय, भारत सरकार श्री आर.एस. पांडे वर्ष 2007-08 का समझौता ज्ञापन हस्तांतरित करते हुए । साथ में इस्पात मंत्रालय के विशेष सचिव श्री ए.के. रथ दिखाई दे रहे हैं ।

डा० अखिलेश दास

एमबीए, एलएल.बी., पीएच.डी.

**Dr. Akhilesh Das**

MBA, LL.B., Ph.D.



सत्यमेव जयते

इस्पात राज्य मंत्री

भारत सरकार

उद्योग भवन, नई दिल्ली-110011

**MINISTER OF STATE FOR STEEL**

GOVERNMENT OF INDIA

UDYOG BHAWAN, NEW DELHI-110011

January 6, 2007

**Dear Shri Mehrotraa,**

This has reference to your letter No. CMD/BEE/2006 dated 15th December, 2006 regarding National Energy Conservation Awards - 2006. Please accept my best compliments on the occasion of winning the prestigious National Awards - 1st Prize in the Chemical Sector for EMD Plant at Dongri Buzurg Mine for the second year in succession and 1st Prize in the Mining Sector for Balaghat Mine for the first time. In fact this is a commendable achievement of MOIL.

I convey my best wishes to MOIL for achieving new heights in future and I hope that MOIL will strive hard to be successful in all its endeavours.

With regards,

Yours sincerely,



**(DR. AKHILESH DAS)**

Shri Kishan Lal Mehrotraa,  
Chairman-cum-Managing Director,  
Manganese Ore (India) Limited,  
3, Mount Road Extension,  
**NAGPUR - 440 001.**



## अध्यक्ष सह प्रबंध निदेशक की ओर से ...

### प्रिय सहकर्मियों,

हमने अभी अभी वसंतोत्सव के साथ वर्षांत समारोह मनाया तथा नवीन वित्तीय वर्ष एवं 22 मार्च 2007 (07-08) से प्रारंभ शक संवत्सर का स्वागत किया।

मैं, सभी कर्मचारी एवं हमारे ग्राहक के घनिष्ठ सहयोग के लिए आभारी हूँ जिनके भरपूर सहायता के कारण मॉयल 10 लाख टन उत्पादन एवं 12.00 लाख टन बिक्री करने में कामयाब हुआ।

हम सबने कर लिया दस लाख पार।

आप सबको हमारा हार्दिक आभार ॥

मॉयल अपने सम्मानित ग्राहकों द्वारा गुणवत्ता पूर्ण एवं अपेक्षित मात्रा में अयस्क कि, की गई मांग की पूर्ति करके अपनी नेतृत्व प्रतिष्ठा को प्राप्त करता जा रहा है। सभी सम्मानित ग्राहक, शुभ चिंतक एवं कर्मचारियों को वित्तीय वर्ष 2007-08 के लिए, हम अपनी शुभ कामनाएँ प्रेषित करते हैं।

इस वर्ष जून 2007 में, मॉयल अपनी स्थापना का 45 वां वर्ष भी मनाने जा रहा है। मॉयल द्वारा जून 2007 के अंतिम सप्ताह को नीलम जयंती महोत्सव के रूप में मनाते हुए माननीय रसायन एवं उर्वरक तथा इस्पात मंत्री श्रीमान राम विलास जी पासवान के कर कमलो द्वारा नव निर्मित प्रशासनिक भवन (मॉयल भवन) को भी राष्ट्र को समर्पित किया जाएगा।

शुभ कामनाओं सहित,

सस्नेह,

किशनलाल मेहरोत्रा

## मॉयल ने वर्ष 2006-07 में उत्पादन/बिक्री का 10 लाख का आंकड़ा पार कर लिया।



देश के मैंगनीज उद्योग की एकमेव कंपनी मैंगनीज ओर (इंडिया) ने अपने इतिहास में पहली बार वर्ष 2006-07 के दौरान **10.2 लाख टन** का उत्पादन किया। ज्ञात रहे कि पिछले वर्ष का उत्पादन **8.65 लाख टन** था, अतः **18%** की वृद्धि दर्ज की गई। इसी प्रकार पिछले वर्ष के **7.59 लाख टन** की बिक्री की तुलना में वर्ष 2006-07 के दौरान **12 लाख टन** बिक्री कर **56%** की वृद्धि दर्ज की गई। कंपनी ने अपने इतिहास में पहली बार **418 करोड़** रुपये का टर्न ओवर का आंकड़ा पार करते हुए पिछले वर्ष की तुलना में टर्न ओवर में **24%** की वृद्धि दर्ज की।

इस उपलब्धि के लिए दिनांक **2 अप्रैल 2007** को मॉयल के रजत जयंती सभा गृह, काटोल रोड, नागपुर में एक समारोह का आयोजन किया गया। जहां कंपनी के अध्यक्ष सह प्रबंध निदेशक श्री के. एल. मेहरोत्रा के कर कमलों द्वारा उत्पादन से संबंधित विभाग प्रमुखों का सम्मान किया गया। यहां पर यह उल्लेखनीय है कि श्री मेहरोत्रा की व्यावहारिकाता, परिवर्तनात्मक सोच तथा दूरदृष्टि के बदौलत ही मॉयल इस रिकार्ड तोड़ उपलब्धि को प्राप्त कर पाया। कर्मचारियों को प्रोत्साहित करने के अलावा अ.स.प्र.नि. की यह बड़ी नैतिकता है कि अच्छे कार्य संपादन करने वाले कर्मचारियों की पहचान कर के उनकी प्रतिभा को पुरस्कृत करें जिससे अन्यो के लिए अनुगमन करने के लिए मिसाल कायम स्थापित हो सके। अच्छे से अच्छा कार्य निष्पादन करो और मान्यता एवं पुरस्कार प्राप्त करो। श्री के.

एल. मेहरोत्रा ने अपने भाषण में मॉयल कामगार संगठन (इंटक) के महामंत्री श्री रामअवतार देवांगन तथा मॉयल एक्झिक्यूटिव असोसिएशन के अध्यक्ष श्री व्ही.आर. सेनगुप्ता को धन्यवाद प्रदान किया, जिनके हार्दिक सहयोग के कारण यह ऐतिहासिक उपलब्धि प्राप्त हो सकी। श्री रामअवतार देवांगन ने अपने वक्तव्य में इस अतिरिक्त उपलब्धि के लिए तथा वर्ष के दौरान श्री मेहरोत्रा द्वारा यूनियन को दिये गये सहयोग के लिए धन्यवाद प्रदान किया। उन्होंने उनसे कर्मचारियों के लिए प्रोडक्शन इंसेटीव की भी मांग की। श्री व्ही.आर. सेनगुप्ता, अध्यक्ष, एम.ई.ए. ने अपने भाषण में कहा कि श्री के.एल. मेहरोत्रा के प्रयासों के कारण मॉयल की संस्कृति में एक परिवर्तन सा आ गया है जिस कारण प्रत्येक कर्मचारी सिर्फ कंपनी के कल्याण और विकास के बारे में ही सोचता है। उन्होंने आगे कहा कि ऐसा महसूस होता है कि श्री मेहरोत्रा स्वर्ग दूत की तरह इस कंपनी में आये ताकि मॉयल को उंचाई के चोटी पर पहुंचाया जा सके। उनके प्रगतिशील विचारों के कारण अधिकारी समूदाय को काफी लाभ पहुंचा है। इस अवसर पर उत्तम अधिकारी एवं कर्मचारियों को पुरस्कृत किया गया। संपूर्ण कार्यक्रम प्रमुख (कार्मिक) श्री एल.एम. तेलंग द्वारा संचालित किया गया तथा श्री बी.एन. भवटनकर, वरिष्ठ प्रबंधक (प्रशिक्षण) के द्वारा आभार प्रदर्शन किया गया। इस समारोह को मुख्यालय के कार्मिक विभाग के सफलता पूर्वक आयोजित किया।

## मॉयल में ई-बिक्री

मॉयल में सर्वप्रथम ई-बिक्री की संकल्पना वर्तमान अध्यक्ष सह प्रबंध निदेशक श्री के.एल. मेहरोत्रा के द्वारा लाई गई जिससे अच्छी बिक्री के उत्तम संचालन के लिए पारदर्शिता, दक्षता तथा गतिमानता प्राप्त हो सके। शुरूवात में, अनुकूल बाजार मूल्य सुनिश्चित करने हेतु मूल्य वर्धित उत्पाद, फैरो मैंगनीज एवं इलैक्ट्रो लिटिक मैंगनीज डाय ऑक्साईड, की ई-बिक्री प्रारंभ की गई। इस्पात मंत्रालय के अधीन सार्वजनिक उपक्रम मेसर्स मेटल स्क्रेप ट्रेडिंग कॉर्पोरेशन लि. के माध्यम से ई-बिक्री का संचालन किया गया था। वर्ष 2006-07 के दौरान ई-बिक्री के ग्यारह सफल घटनाओं को अंजाम दिया गया जिसके द्वारा कुल बिक्री में **41.95 करोड़** रुपये की बढ़ोतरी प्राप्त की गई। मॉयल अपने खरीददार एवं एमएसटीसी के साथ, अपनी ई-बिक्री प्रणाली में आगे सुधार लाने हेतु लगातार सलाह मशवरा करते रहता है।

मॉयल के इतिहास में सर्वप्रथम मई 2007 में मैंगनीज डाय ऑक्साईड अयस्क की बिक्री, ई-बिक्री के माध्यम से की गई।

**ई-बिक्री के लाभ इस प्रकार है :**

1. यह प्रणाली प्रभावशाली एवं पारदर्शी है।
2. अनुकूल बाजार मूल्य सुनिश्चित करने में इस प्रक्रिया का सफल निष्पादन रहा तथा यह अत्याधिक गतिमान प्रणाली है।
3. माल का प्रेषण तथा भुगतान अत्याधिक प्रभावपूर्ण हो गया।
4. मॉयल छोटे तथा बड़े उपभोक्ताओं के साथ विदेशी बाजार में पहुंचने में सफल रहा।
5. उपभोक्ताओं का दायरा देश भर में विस्तृत हुआ।

- अनूप मेहरा

## मॉयल ने महाराष्ट्र के मुख्य मंत्री को 80 प्रतिशत अंतरिम लाभांश का भुगतान किया

इस्पात मंत्रालय के अधीन "मिनी रत्न" सार्वजनिक उपक्रम मैंगनीज ओर (इंडिया) लिमिटेड ने वर्ष 2006-07 के लिए 80 प्रतिशत अंतरिम लाभांश की घोषणा की है। हाल ही में मॉयल के अध्यक्ष सह प्रबंध निदेशक, श्री किशनलाल मेहरोत्रा ने 2.15 करोड़ रुपये का लाभांश चेक महाराष्ट्र राज्य के मुख्य मंत्री माननीय श्री विलासराव देशमुख को प्रदान किया।

मॉयल पिछले कई वर्षों से लाभांश देने वाली कंपनी के रूप में प्रख्यात है। कंपनी आठ वर्षों से अर्थात् 1999-2000 तक अपने अंशधारकों को 20 प्रतिशत लाभांश देती आ रही थी। वर्ष 2000-01 से 2002-03 तक 27 प्रतिशत लाभांश तथा वर्ष 2003-04 के लिए 30 प्रतिशत भुगतान किया गया। वर्ष 2004-05 में कंपनी के उत्कृष्ट कार्य निष्पादन को दृष्टि में रखते हुए 60 प्रतिशत लाभांश की घोषणा की गई तथा वर्ष 2005-06 के लिए अपने कार्यकाल के दौरान अधिकतम लाभांश 130 प्रतिशत, 15.33 करोड़ रुपये के प्रदत्त पूंजीपर भुगतान किया। वर्ष 2006-07 के दौरान मॉयल 10.00 लाख टन से अधिक उत्पादन



एवं बिक्री किया जो कंपनी के इतिहास में सबसे अधिकतम है। मॉयल का "उत्कृष्ट कार्य निष्पादन" की उद्योग जगत में काफी सराहना की गई है। इसकारण कंपनी द्वारा वर्ष 2006-07 के लिए बोनस शेअर लगभग 1:1 के अनुपात में देने की घोषणा की गई। परिणाम स्वरूप प्रदत्त पूंजी 15.33 करोड़

रुपये से बढ़कर 28.00 करोड़ रुपये हो गई है। वर्ष 2006-07 के लिए अंतरिम लाभांश बड़ी हुई 28.00 करोड़ रुपये की पूंजी पर घोषणा की गई है। अब तक कंपनी द्वारा महाराष्ट्र राज्य को 7.91 करोड़ रुपये लाभांश के रूप में दिए जा चुके हैं।

## मॉयल द्वारा वर्ष 2007-08 के लिए समझौता ज्ञापन पर हस्ताक्षर

मैंगनीज ओर (इंडिया) ने भारत सरकार के साथ वर्ष 2007-08 के लिए समझौता ज्ञापन पर हस्ताक्षर किया। यह समझौता ज्ञापन श्री आर.एस. पाण्डे, सचिव, इस्पात मंत्रालय तथा मॉयल के अध्यक्ष सह प्रबंध निदेशक श्री किशनलाल मेहरोत्रा के मध्य हस्ताक्षर किये गये। इस अवसर पर श्री ए.के. रथ, विशेष सचिव एवं वित्त सलाहकार, श्री अजय कुमार, संयुक्त सचिव, इस्पात मंत्रालय तथा मंत्रालय के अन्य वरिष्ठ अधिकारी उपस्थित थे। मॉयल का यह 17 वां लगातार समझौता ज्ञापन है। यह सर्व विदित है कि इस्पात मंत्रालय के अधीन मॉयल सर्वोत्कृष्ट कार्य निष्पादक है तथा समझौता ज्ञापन के अधीन पिछले 10 वर्षों से कंपनी उत्कृष्ट श्रेणी प्राप्त करती आ रही है। वर्ष 2005-06 के अधीन कार्यरत सरकारी उपक्रमों में सर्वोत्कृष्ट रहा। कंपनी, वर्ष 1999-2000 से 2005-06 समझौता ज्ञापन के अधीन अपने उत्कृष्ट कार्य निष्पादन के लिए प्रधान मंत्री का मेरिट सर्टिफिकेट प्राप्त करती आ रही है। वर्ष 2006-07 का कंपनी का कार्य निष्पादन भी उत्कृष्टता की श्रेणी आंका गया है।



वर्ष 2007-08 के समझौता ज्ञापन में 336.00 करोड़ की बिक्री तथा 184.00 करोड़ रुपये का सकल पड़ता उत्कृष्ट श्रेणी के अधीन रखा गया है। वर्ष 2007-08 के दौरान लगभग 10 लाख टन मैंगनीज अयस्क का उत्पादन भी अपेक्षित है।

## मॉयल राष्ट्रीय सुरक्षा पुरस्कार से सम्मानित



श्री के.एल.मेहरोत्रा, निदेशक (उत्पादन एवं योजना) श्री सी.पी.एन.पाठक, मॉयल कामगार संगठन के अध्यक्ष श्री एन.टी.ठाकरे, महा सचिव श्री रामअवतार देवांगन उपस्थित थे। खान सुरक्षा के संबंध में मॉयल का उत्कृष्ट रिकार्ड रहा, वह अपनी खानों में सुरक्षा का उच्च स्तर बनाए रखे हुए है तथा पिछले चार वर्षोंसे लगातार खान सुरक्षा पुरस्कार प्राप्त करते आ रही है।



मॉयल को राष्ट्रीय सुरक्षा पुरस्कार योजना के अंतर्गत वर्ष 2002 तथा 2003 के लिए तीन पुरस्कार प्राप्त हुए। न्यूनतम चोट आवृत्ति श्रेणी में वर्ष 2003 के लिए उकवा खान को प्रथम पुरस्कार प्राप्त हुआ। गुमगांव एवं बेलडोंगरी खान को क्रमशः न्यूनतम चोट आवृत्ति तथा दीर्घकाल तक दुर्घटना मुक्त श्रेणी का रनर्स अप पुरस्कार प्राप्त हुआ। दिनांक 14.2.2007 को एक समारोह में देश के उपराष्ट्रपति महामहीम श्री भैरो सिंह शेखावत ने उक्त पुरस्कार प्रदान किया। इस अवसर पर श्रम राज्य मंत्री (स्वतंत्र प्रभार) श्री ऑस्कर फर्नांडिज, श्रीमती सुधा। पिल्लई, सचिव, श्रम एवं रोजगार मंत्रालय, प्रमुखता से उपस्थित थे।

उक्त पुरस्कार प्रबंधक एवं कामगारों द्वारा संयुक्त रूप से प्राप्त किया गया। समारोह के दौरान मॉयल के अध्यक्ष सह प्रबंध निदेशक

### मॉयल को समझौता ज्ञापन लक्ष्य प्राप्ति के लिए उत्कृष्ट श्रेणी

हाल ही में इस्पात मंत्रालय के अधीन विभिन्न उपक्रमों का समझौता ज्ञापन संयुक्त प्रासांक वर्ष 2005-06 के लिए प्रकाशित किया गया, जिसमें मैंगनीज ओर (इंडिया) लिमिटेड ने 1.07 प्रासांक प्राप्त कर उत्कृष्ट श्रेणी का दर्जा अर्जित किया। ज्ञात रहे कि विभिन्न केन्द्रीय उपक्रमों द्वारा समझौता ज्ञापन के लक्ष्य प्राप्ति के आधार पर उपरोक्त श्रेणी प्रदान की जाती है। मॉयल को प्राप्त 1.07 की रेटिंग इस्पात मंत्रालय के अधीन कार्यरत सरकारी उपक्रमों में सर्वश्रेष्ठ है।

केन्द्रीय सरकारी उपक्रम	2005-06 (लेखा परीक्षित)	
	एमओयू संगठित प्रासांक	एमओयू श्रेणी
हिन्दुस्तान स्टील वर्कस् कंस्ट्रक्शन लिमिटेड	3.47	उत्तम
कुद्रमुख आयरन ओर कं. लि.,	1.48	उत्कृष्ट
एम.एस.टी.सी.लिमिटेड	1.97	अत्युत्तम
फैरो स्क्रैप निगम लिमिटेड	1.66	अत्युत्तम
मैंगनीज ओर (इंडिया) लिमिटेड	* 1.07	उत्कृष्ट
मेकॉन लिमिटेड	1.68	अत्युत्तम
एन.एम.डी.सी.लिमिटेड	1.27	उत्कृष्ट
राष्ट्रीय इस्पात निगम लिमिटेड	1.40	उत्कृष्ट
स्पांज आयरन इंडिया लिमिटेड	4.03	औसत
स्टील अँथारिटी आफ इंडिया लिमिटेड	1.36	उत्कृष्ट

सबसे न्यूनतम अर्थात् “उत्कृष्ट” श्रेणी में सर्वश्रेष्ठ रहा।

## संपादकीय



मॉयल की पहचान और उसकी शान, राष्ट्रभाषा हिंदी को समर्पित “संकल्प” का यह ९० वां अंक रूपी सुमन अनोखे साहित्य-सुगंध के साथ आपके कर कमलो में उपलब्ध है।

मॉयल अपने कार्यकाल का 45 वां वर्ष पूर्ण करने जा रहा है। मॉयल के अध्यक्ष सह प्रबंध निदेशक श्री के.एल. मेहरोत्रा के उन्नत नेतृत्व में कंपनी ने वो पायदान पार किए जिसकी कल्पना भी इसके पूर्व नहीं की गई थी। कंपनी का माहौल एक प्रेरणा, प्रोत्साहन एवं दृढ़ता की उर्जा से भर गया है और वह दिन दूर नहीं जब मॉयल की गिनती विश्व के तीसरे बड़े मैंगनीज उद्योग में की जाएगी और “मिनी रत्न” से उठकर राष्ट्रीय स्तर की “नव रत्न” बन जाएगी।

आओ, आशा और विश्वास की डोर थामे कर्तव्य पथ पर और आगे बढ़ते जाएं।

विश्वास है कि यह अंक आपको पसंद आएगा। आपके सुझाव सदैव आमंत्रित हैं, जिससे पत्रिका में और ज्यादा गुणात्मक सुधार लाया जा सके।

- प्रदीप सिंह कैथ

## इंटक, अध्यक्ष डॉ. संजीवा रेड्डी का मॉयल में स्वागत



दिनांक 8 अप्रैल 07 को राष्ट्रीय मजदूर कांग्रेस के अध्यक्ष एवं राज्य सभा के सदस्य डॉ. जी. संजीवा रेड्डी का मॉयल में आगमन हुआ। इस अवसर पर एक भव्य समारोह का आयोजन किया गया। मॉयल कामगार संगठन के अध्यक्ष श्री नारायण राव ठाकरे, महामंत्री श्री राम अवतार देवांगन तथा सभी शाखा पदाधिकारियों द्वारा डॉ. रेड्डी का पुष्प हार द्वारा गर्मजोशी से स्वागत किया गया। अपने स्वागत भाषण में श्री राम अवतार देवांगन ने अतिथियों का स्वागत करते हुए यूनियन की पिछले 3 सालों की गतिविधियों का ब्यौरा दिया। उन्होंने आगे कहा कि मॉयल कामगार संगठन की सदस्यता कम्पनी में 96 प्रतिशत है। शेष 4 प्रतिशत गैर हाजिर रहने वाले कर्मचारी हैं।

अपने अध्यक्षीय भाषण में कंपनी के अध्यक्ष सह प्रबंध निदेशक श्री के.एल. मेहरोत्रा ने कहा कि मॉयल को विश्व बाजार में तीसरी बड़ी मैंगनीज कम्पनी बनाने की हमारी महत्वकांक्षाएं एवं लक्ष्य हैं। उन्होंने इंटक से संलग्न वर्तमान मॉयल यूनियन की प्रशंसा करते हुए कहा कि यूनियन तथा प्रबंधन के मध्य सौहार्दपूर्ण संबंध हैं। उन्होंने डॉ. रेड्डी के द्वारा दिए जा रहे यूनियन को नैतिक मदद के लिए धन्यवाद प्रदान किया। प्रमुख अतिथि डॉ. संजीवा रेड्डी ने जन समुदाय को सम्बोधित करते हुए कहा कि श्रमिक देश की एक बहुत बड़ी सम्पत्ति है तथा यूनियन उनके हक एवं रोटी, कपड़ा और मकान के लिए संघर्षरत रहती है। उन्होंने आगे कहा कि देश

के प्रधानमंत्री माननीय मनमोहन सिंह तथा कांग्रेस की अध्यक्षा श्रीमती सोनिया गांधी से एक मिटींग में उन्होंने कहा कि सभी कम्पनियों के श्रमिक को कम से कम 200 शेअर दिया जाए ताकि मालिक एवं मजदूर के संबंध को नया रूप मिले और श्रमिक वर्ग को प्रोत्साहन मिलेगा। वैश्वीकरण एवं उदारीकरण के कारण श्रमिक वर्ग की सोच में एक बड़ा परिवर्तन आया परन्तु देश का सिर्फ 8 प्रतिशत मजदूर वर्ग संगठित है। श्री रेड्डी ने कम्पनी में रोजमर्रा के काम में दिखाई जा रही पारदर्शिता के लिए प्रसन्नता जाहिर की। श्रीमान रेड्डी की मॉयल में यह तीसरी भेंट है। पिछली यूनियन की तुलना में वर्तमान यूनियन ने मजदूरों के कल्याण के लिए प्रसंशनीय कार्य किया है। उन्होंने मॉयल के अध्यक्ष सह प्रबंध निदेशक श्री के. एल. मेहरोत्रा के कठोर परिश्रम की प्रशंसा की जिन्होंने कम्पनी को इस स्तर तक लाया है और कम टर्न ओवर में इतनी बड़ा शुद्ध लाभ को पाने में सफलता पाई है। इस अवसर पर सर्व श्री एस. के. जमा, विधायक, विक्टर फिटर्स, विधायक (एंग्लोइंडियन समुदाय), अशोक सिंग सरसवार, विधायक (बालाघाट) मॉयल के निदेशक, मॉयल एक्झिक्यूटिव के अध्यक्ष श्री वी. आर. सेनगुप्ता, महा सचिव श्री ए. के. शुक्ला, सभी खान प्रबंधक, सभी अभिकर्ता तथा नागपुर शाखा एम.के.एस. के पदाधिकारी विशेष रूप से उपस्थित थे। मुख्यालय के कामगार वर्ग की इस कार्यक्रम को सफल बनाने में प्रमुख भूमिका थी।



## मॉयल में सायमन मेक एस 7 सिरीज पीएलसी एवं ए.सी/डीसी पर कार्यशाला

मनसर खान स्थित प्रशिक्षण केंद्र में सायमन मेक एस 7 सिरीज पीएलसी एवं ए.सी/डीसी ड्राईव पर दि. 14.3.2007 से चार दिवसीय कार्यशाला का आयोजन किया।

इस कार्यशाला का उद्घाटन कंपनी के निदेशक (उत्पादन एवं योजना) श्री सी.पी.एन. पाठक द्वारा किया गया। अपने उद्घाटन भाषण में



ऑटोमेशन के लिए उत्पादों की विस्तृत जानकारी प्रदान की। प्रत्येक प्रशिक्षार्थी ने उपकरणों पर काम करके नेटवर्क तैयार किया तथा पी.एल.सी. के कार्य सेचालन का स्वयं जांच करके देखा। यह प्रशिक्षण कार्यक्रम प्रतिभागियों के लिए अत्याधिक उपयोगी सिद्ध हुआ। इस कार्यशाला में कंपनी के

श्री पाठक ने मॉयल के प्रशिक्षण विभाग की सराहना की जो प्रत्येक बुधवार को सफलतापूर्वक प्रशिक्षण कार्यक्रम आयोजित कर रहा है। उन्होंने पी.एल.सी. ड्राईव विषय पर प्रशिक्षण के महत्व को उल्लेखित किया। इस अवसर पर अपने प्रस्तावनात्मक व्यक्तव्य में कंपनी के वरिष्ठ उप महाप्रबंधक (विद्युत) श्री डी.एस. कवत्रा ने कहा कि पी.एल.सी. आधारित ड्राईव्स के दैनिक देख रेख एवं रखरखाव के लिए पी.एल.सी. का कार्यकारी ज्ञान का अत्याधिक महत्व है। उन्होंने कहा कि कई दिनों से इस विषय के प्रशिक्षण

कार्यक्रम की अत्यन्त आवश्यकता महसूस की जा रही थी और यह अतिशत प्रसन्नता की बात है कि मेसर्स सायमन ने इस प्रशिक्षण के लिए अपनी स्वीकृति प्रदान की। मेसर्स सायमन एवं उनका अधिकृत निकाय मेसर्स पायोनियर ऑटोमेशन सर्विसेस ने इस चार दिवसीय प्रशिक्षण का संचालन किया। मेसर्स पायोनियर ऑटोमेशन सर्विसेस के सर्वश्री प्रवीण चवरे एवं मनोज वेल्लूरकर ने पी.एल.सी. के उद्दीपन एवं टेस्ट उपकरणों का प्रायोगिक प्रशिक्षण दिया। मेसर्स सायमन के श्री अभिषेक मिश्रा ने औद्योगिक

विद्युत एवं यांत्रिक अभियंता, पर्यवेक्षक, विद्युत कर्मियों ने भाग लिया। विद्युत से संबंधित इस कार्यक्रम का आयोजन करने हेतु कंपनी के वरिष्ठ उप महाप्रबंधक (विद्युत) श्री डी.एस. कवत्रा ने अथक प्रयास किए।

उद्घाटन समारोह का संचालन श्री बी.एन. भावटनकर ने किया एवं पुनरावलोकन सर्वश्री ए.के. शुक्ला, उप महाप्रबंधक (विद्युत) बालाघाट खान एवं एस.के. उपाध्याय, प्रमुख (विद्युत), कान्द्री खान द्वारा किया गया।

### हैवी अर्थ मूविंग वाहन पर प्रशिक्षण

कंपनी ने अपने कर्मचारियों के लिए प्रशिक्षण केन्द्र मनसर में, " हैवी अर्थ मूविंग वाहन" विषय पर कार्यशाला का आयोजन किया। कंपनी के पास उसकी विभिन्न खदानों पर डम्पर, एक्सक्यावेटर, लोडर इत्यादि का बेड़ा है। यह तकनीकी सत्र मेसर्स भारत अर्थ मूवर्स लिमिटेड के कुशल टीम द्वारा संचालित किया गया।

उद्घाटन समारोह के अवसर पर बोलते हुए प्रमुख अतिथि श्री के.एल.मेहरोत्रा, अध्यक्ष सह प्रबंध निदेशक मॉयल ने कहा कि व्यावसायिक विकास के लिए ज्ञान, कुशलता एवं सक्षमता की अत्यन्त आवश्यकता है जो योजनाबद्ध प्रशिक्षण कार्यक्रम के द्वारा प्राप्त की जा

सकती है। उन्होंने कहा कि मॉयल प्रशिक्षण केन्द्र मनसर खान पर, यह श्रृंखला का 9 वां प्रशिक्षण कार्यक्रम है तथा प्रशिक्षण को एक निरन्तर प्रक्रिया मानते हुए मॉयल में प्रत्येक बुधवार को प्रशिक्षण दिवस नियोजित किया गया है। श्री पवन कुमार, क्षेत्रीय प्रबंधक, बी.ई.एम.एल.ने तकनीकी सत्र में डम्पर, एक्सक्यावेटर, डोजर, साईड डिसचार्ज लोडर इत्यादि के रखरखाव के ध्यान में रखी जाने वाली बातों को विस्तार से समझाया। एम.ई.एम.वी.के ब्रेक प्रणाली, संचारण कार्य पर विस्तृत तकनीकी प्रस्तुतीकरण दिया गया। यह तकनीकी सत्र, बी.ई.एम.एल. के वरिष्ठ अधिकारियों द्वारा प्रस्तुत किया गया।

### ठेका श्रमिक अधिनियम पर द्वि-दिवसीय प्रशिक्षण कार्यक्रम

मॉयल के मुख्यालय स्थित रजत जयंती सभागृह में ठेका श्रमिक अधिनियम विषय पर प्रशिक्षण कार्यक्रम का आयोजन किया गया जिसका उद्घाटन मॉयल के अध्यक्ष सह प्रबंध निदेशक, श्री के.एल. मेहरोत्रा द्वारा किया गया। इस अवसर पर कंपनी के निदेशक (वाणिज्य) श्री बी.बी.चौधरी, निदेशक (वित्त) श्री एम.ए.वी.गौतम, श्री ए.के.मेहरा, कार्यकारी निदेशक (सामग्री), श्री वी.आर. सेनगुप्ता, उप महा प्रबंधक (कार्मिक) एवं श्री राम अवतार देवांगन, महामंत्री मॉयल कामगार संगठन, विशेष रूप से उपस्थित थे। प्रशिक्षण हेतु विशेष रूप निमंत्रित श्री जी.सी.श्रीवास्तव ने औद्योगिक संबंध ठेका श्रमिक अधिनियम इत्यादि विषय पर विस्तारपूर्वक मार्गदर्शन किया, जिसकी सभी के

द्वारा प्रशंसा की गई। श्रीमान मेहरोत्रा ने कहा कि प्रशिक्षण यह एक निरंतर चलने वाली प्रक्रिया है। कर्मचारियों को आधुनिक नव नविन जानकारीयों का ज्ञान प्रशिक्षण द्वारा प्राप्त होता रहता है जिससे उनके कार्य क्षमता में निरंतर वृद्धि होती रहती है।

### खान में विद्युतीय कार्य एवं सुरक्षा के विभिन्न पहलुओं पर एक दिवसीय संगोष्ठी

दिनांक 7.2.2007 को मनसर खान स्थित प्रशिक्षण केंद्र में खदानों में विद्युतीय कार्य एवं सुरक्षा के विभिन्न पहलुओं पर एक दिवसीय संगोष्ठी का आयोजन किया गया। इस संगोष्ठी का उद्घाटन कंपनी के निदेशक (उ. एवं यो.) श्री सी.पी.एन.पाठक के हस्ते संपन्न हुआ। अपने उद्घाटन संबोधन में श्री पाठक ने कहा कि अंतर कंपनी तकनीकी प्रशिक्षण कार्यक्रम से कर्मचारियों की कुशलता में सुधार होता है और वह अधिक जिम्मेदारी का काम करने में समर्थ होते हैं। उन्होंने प्रतिभागियों को संबोधित करते हुए कहा कि वे प्रशिक्षण के दौरान विषय को ध्यान से सुनें एवं अनेकानेक प्रश्न पूछकर विषय को अच्छी तरह समझे। यह कार्यक्रम खदानों के रोजमर्रा के कामों में दक्षता एवं क्षमता में वृद्धि हेतु आयोजित किया गया जिसमें कुल 28 प्रतिभागियों ने हिस्सा लिया। कार्यक्रम के उद्घाटन के अवसर पर श्री डी.एस.कवत्रा, व उप महा प्रबंधक (विद्युत), श्री आर.एस.वर्मा, अभिकर्ता एवं उप महा प्रबंधक (खान), श्री के.के.गुप्ता, उप महा प्रबंधक (प्रशिक्षण) विशेष रूप से उपस्थित थे।

### मॉयल में प्रत्येक बुधवार प्रशिक्षण दिवस

आज का युग वैश्वीकरण एवं उदारीकरण का युग है। परिणाम स्वरूप विश्व के औद्योगिक जगत में तेज रफतार आ गई है। हर ओर प्रतिस्पर्धा का वातावरण बन गया। आज यह अत्यंत आवश्यक हो गया है कि सरकारी एवं गैर सरकारी औद्योगिक संस्थानों द्वारा अपने संसाधनों का समुचित उपयोग किया जाए। मानव संसाधन किसी भी उद्योग का महत्वपूर्ण अंग है। अतः इस संसाधन की गुणवत्ता को उन्नत कर उसकी कुशलता को और अधिक विकास किया जाना समय की मांग है। मॉयल श्रमिक आधारित संस्थान है। मानव संसाधन को अधिक कुशलता

### पर्यावरण प्रभाव मुल्यांकन एवं पर्यावरण प्रबंधन योजना पर एक दिवसीय संगोष्ठी

मनसर खान स्थित प्रशिक्षण केंद्र में दिनांक 31.1.2007 को पर्यावरण प्रभाव मुल्यांकन एवं पर्यावरण प्रबंधन योजना विषय पर एक दिवसीय संगोष्ठी का आयोजन किया गया। इस संगोष्ठी का उद्घाटन कंपनी के अध्यक्ष सह प्रबंध निदेशक श्री के.एल.मेहरोत्रा द्वारा किया गया। अपने उद्घाटन भाषण में श्री मेहरोत्रा ने कहा कि सुरक्षा, स्वास्थ्य एवं पर्यावरण उद्योग के लिए अत्याधिक महत्वपूर्ण है। आने वाली पीढ़ी के लिए पर्यावरण की सुरक्षा समय की मांग है। देवास में मॉयल द्वारा स्थापित 20 मेगावाट पवन ऊर्जा संयंत्र से 10000 टन प्रतिवर्ष कार्बन डाय ऑक्साइड के पैदा होने में कमी आई है। आगे

50 मेगावाट पवन ऊर्जा संयंत्र बनाने का काम भी जारी है जो इस वर्ष बनकर तैयार होना अपेक्षित है। अध्यक्ष सह प्रबंध निदेशक ने सौंदर्यीकरण, पर्यावरण कार्य एवं स्वस्थ वातावरण की ओर कदम बढ़ाए हैं। इस संगोष्ठी में 35 प्रतिभागियों ने हिस्सा लिया। पर्यावरण अधिनियम, पट्टा नवीनीकरण संबंधी वन कानून, नियमों के संशोधन, सर्वोच्च न्यायालय के निर्णय इत्यादि विषयों का समावेश किया गया। इस अवसर पर निदेशक (उ. एवं यो.), श्री सी.पी.एन.पाठक, उप महा प्रबंधक (कार्मिक), श्री वी.आर.सेनगुप्ता, व.उप महा प्रबंधक श्री एच.आर.कलिहारी विशेष रूप से उपस्थित थे।

### मॉयल में “बेअरींग्स” पर कार्यशाला

मैगनीज ओर (इंडिया) लिमिटेड ने, प्रशिक्षण केंद्र, मनसर खान में सभी प्रकार के बेअरींग्स पर एक कार्यशाला का आयोजन किया। मेसर्स फॅग (इंडिया) लिमिटेड के वरिष्ठ अधिकारी श्री वेंकट कृष्णन, व्यापार विकास प्रबंधक तथा श्री एस.पी.आर.एस.नेगी, प्रबंधक तकनीक सेवा ने इस तकनीकी सत्र का संचालन किया। विभिन्न प्रकार के बेअरींग्स का विस्तृत तौर पर विवेचन किया गया। सभी यंत्रों में बेअरींग की भूमिका अत्यन्त महत्वपूर्ण होती है। वह गतिशील पूर्जेका घर्षण करते हैं साथ ही उन्हें आधार प्रदान करते हैं। इस कार्यशाला में, बेअरींग के प्रकार, बेअरींग की रचना, फिटींग तथा सफाई जिसकी यंत्रों के गतिशील पूर्जोंके

आयु में महत्व पूर्ण भूमिका होती है तथा बेअरींग नंबर की पहचाना एवं बेअरींग का चुनाव इ. विभिन्न विषय का समावेश किया गया। कार्यशाला में बेअरींग के उचित भंडारण एवं देखभाल पर भी विस्तृत रूप से चर्चा की गई। मूल बेअरींग की पहचान करने की पद्धति की भी चर्चा की गई। मॉयल की विभिन्न खदानों के अभियंता एवं अन्य अधिकारियों ने इस कार्यशाला में भाग लिया। मॉयल के वरिष्ठ अधिकारी श्री ए.के.मेहरा, अधिशासी निदेशक (सामग्री), श्री वागनियू, वरिष्ठ उप महा प्रबंधक (यांत्रिकी), तथा अन्य उपस्थित थे। इस कार्यशाला के उद्घाटन समारोह का संचालन श्री के.के.गुप्ता, उप महा प्रबंधक (प्रशिक्षण) ने किया।

प्रदान कर औद्योगिक प्रतिस्पर्धा के युग के आव्हान का सामना करना होगा। मॉयल ने इसके लिए अपने आपको कटिबद्ध कर लिया है। अपने अधिकारियों, कर्मचारियों एवं श्रमिकों को प्रशिक्षण द्वारा उनकी कुशलता को उन्नत करने हेतु मनसर खान पर सुविधायुक्त प्रशिक्षण केंद्र बनाया गया है। जिसका दिनांक 15.11.2006 को कंपनी के अध्यक्ष सह प्रबंध निदेशक के करकमलों से उद्घाटन किया गया तथा 5 माह के अल्पावधि में विभिन्न विषयों पर 30 प्रशिक्षण कार्यक्रम आयोजित किए जा चुके हैं, जिसे जाने-माने विशेषज्ञों द्वारा संचालित किया गया।

इनमें यांत्रिकी, विद्युत, पर्यावरण, खनन, कार्मिक आदि विषयों पर प्रशिक्षण दिया गया। जिसमें प्रमुखता से विस्फोटक का सही उपयोग, रॉक ड्रिलिंग, पंप सेट, वायर, रोप बेअरिंग, उर्जा बचत, पर्यावरण प्रबंधन, स्वास्थ्य एवं सुरक्षा प्रबंधन, ई-कॉमर्स, सुरक्षा से संबंधितों की जिम्मेदारियां, शून्य दुर्घटना, जन सूचना का अधिकार अधिनियम, औद्योगिक संबंध का विकास, भारी मशीनों का रखरखाव एवं सही उपयोग, इंधन बचत हेतु उपाय ई. विषयों पर कार्यशालाएं आदि आयोजित कर प्रशिक्षित किया गया।



### गुमगांव खान के कर्मचारियों के लिए नए आवास गृहों का अ.स.प्र.नि.द्वारा उद्घाटन

मैंगनीज ओर (इंडिया) लिमिटेड की विभिन्न खदानों में ब्रिटीशों के जमाने से मजदूर/कर्मचारियों के लिए बने आवास गृह, जीर्ण हो चुके थे। मॉयल के अध्यक्ष सह प्रबंध निदेशक ने आधुनिक सुविधाओं से युक्त नए आवास गृह बनाने का निर्णय लिया। यह आवास गृह चरण बद्ध तरीके से सभी खदानों पर बनाया जाना है। इन आवास गृह के निर्माण का कार्य मेसर्स हिंदुस्थान कन्स्ट्रक्शन लि., को दिया गया था। आवासों के बनाने की श्रृंखला में गुमगांव खान पर बनकर तैयार हो गए 12 नए आवासों का उद्घाटन दिनांक 25.1.2007 को कंपनी के अध्यक्ष सह प्रबंध निदेशक श्री के.एल.मेहरोत्रा के कर कमलो द्वारा किया गया। अपने भाषण में श्री मेहरोत्रा ने मॉयल के समस्त कामगार, कर्मचारी एवं अधिकारियों के सुखद एवं सम्पन्न जीवन की कामना की। इस अवसर पर कंपनी के निदेशक गण, वरिष्ठ अधिकारी एवं युनियन पदाधिकारी उपस्थित थे।

### मॉयल द्वारा मूक बधिर निवासी विद्यालय सावनेर का सौंदर्यीकरण

कंपनी के अध्यक्ष सह प्रबंध निदेशक श्री के.एल.मेहरोत्रा ने सावनेर स्थित मूक बधिर विद्यालय को सदिच्छा भेट दिया। इस अवसर पर संस्था के विद्यार्थियों द्वारा श्री मेहरोत्रा एवं अन्य अतिथियों का स्वागत किया गया।

अपने वक्तव्य में श्री मेहरोत्रा ने कहा की संस्था के द्वारा मूक बधिरों के लिए किया जा रहा सामाजिक जिम्मेदारी का यह कार्य अत्यधिक प्रशंसनीय तथा सम्माननीय है। उन्होंने आश्वासन दिया कि मॉयल इस विद्यालय के सौंदर्यीकरण हेतु आवश्यक सामान यथाशीघ्र उपलब्ध कराएगा तथा संस्था का महत्व आशिया स्तर पहुंचाने का प्रयत्न करेगी। इस अवसर पर कार्मिक विभाग प्रमुख श्री वी.आर.सेनगुप्ता, पुरातत्व विभाग के सेवा निवृत्त उप निदेशक श्री सुरेश लेखवानी, आयुर्वेद वनस्पति संशोधक डॉ. शुक्ल विशेष रूप से उपस्थित थे। संपूर्ण कार्यक्रम का आयोजन संस्था के निदेशक श्री मुकुंद काशीकर द्वारा किया गया।

### बालाघाट खान में आयोजित विभिन्न कार्यक्रमों की संक्षिप्त रिपोर्ट

दिनांक 26.2.2007 को मॉयल बालाघाट खान में मुख्य अतिथि माननीय श्री किसनलाल मेहरोत्रा, अध्यक्ष सह प्रबंध निदेशक के करकमलो द्वारा कर्मचारी आवास गृह टाइप 'ए' का लोकार्पण तथा प्रशिक्षु आवास एवं प्रशासनिक भवन परिसर में स्केप आथर्न मटेरियल से निर्मित विभिन्न कलाकृतियों से सुसज्जित उद्यान का उद्घाटन किया गया। कर्मचारी आवास के उद्घाटन समारोह के अवसर पर श्री किसन लाल मेहरोत्रा द्वारा नवनिर्मित क्वार्टर आवंटित किया गया एवं कर्मचारी एवं उसके परिवारों को क्वार्टरों की चाबी प्रदान की गई। श्री मेहरोत्रा ने इस अवसर पर समस्त मॉयल सदस्यों को मैंगनीज उत्पादन का दस लाख टन का लक्ष्य पार करने पर बधाई दी।



इस अवसर पर मुख्यालय से पधारे विशेष अतिथि श्री बी.बी. चौधरी, निदेशक (वाणिज्य), श्री सी.पी.एन. पाठक, निदेशक (उ. एवं यो.), श्री ए.के. मेहरा, कार्यकारी निदेशक (सामग्री) तथा श्री व्ही.आर.सेनगुप्ता, उप महा प्रबंधक (कार्मिक) एवं वरिष्ठ अधिकारीगण तथा बालाघाट खान के अधिकारी एवं उप महा प्रबंधक (खान) समूह, श्री एम.डी. सोरठिया एवं खान प्रबंधक श्री सी.बी.अतुलकर तथा मॉयल कामगार संगठन के महा मंत्री श्री रामअवतार देवांगन, तथा अध्यक्ष, श्री नारायण राव ठाकरे एवं यूनियन पदाधिकारी उपस्थित थे।

### श्री के.एल.मेहरोत्रा, सी.एम.डी., मॉयल द्वारा मतिमंद पाठशाला "जीवोदय" को 25000 रुपये की आर्थिक मदद

दिनांक 29 नवम्बर 2006 को मॉयल के अध्यक्ष सह प्रबंध निदेशक श्री के.एल.मेहरोत्रा ने मतिमंद बच्चों की विशेष पाठशाला "जीवोदय" को 25000 रुपये की आर्थिक मदद एवं संस्था के गृह सदस्यों को 50000 रुपये के वस्त्र एवं मिठाई बांटी। श्री के.एल.मेहरोत्रा के साथ निदेशक (वाणिज्य), निदेशक (वित्त), अधिशासी निदेशक (सामग्री), महा प्रबंधक (प्रक्रिया), श्री वी.आर. सेनगुप्ता, उप महा प्रबंधक (कार्मिक) एवं मॉयल कामगार संगठन (इंटक) के महामंत्री श्री रामअवतार देवांगन का संस्थान के मतिमंद बच्चों द्वारा गर्मजोशी से स्वागत किया गया। संस्था के बच्चों ने सांस्कृतिक कार्यक्रम प्रस्तुत कर सभी का मन मोह लिया, जिसकी श्री के.एल.मेहरोत्रा एवं अन्य उपस्थितों ने सराहना की।

पाठशाला की प्राध्यापिका सिस्टर ज्योत्सना ने अध्यक्ष सह प्रबंध निदेशक एवं अन्यो द्वारा मतिमंद बच्चों के प्रति दर्शाए गए सहानुभूति

के प्रति धन्यवाद व्यक्त किया। संस्था के प्रबंध द्वारा बच्चों के उत्थान के लिए मनःपूर्वक किए जा रहे प्रयत्न से श्री के.एल.मेहरोत्रा अभिभूत हो गए तथा उन्होंने स्वतः कहा कि "मॉयल परिवार" ऐसी संस्था को अपना पूर्ण सहयोग प्रदान करेगा। सिस्टर ज्योत्सना ने इन बच्चों की कार्यशाला दिखाया, जहां फिनाईल, मोमबत्ती, स्क्रिबलिंग पेंड, फाइल जैसे घरेलू जरूरत के तथा दस्तकारी के वस्तुएं बनाई जाती है और मामुली कीमत पर बाहर बेची जाती है, जिससे संस्था का खर्च चलता रहे। वार्ता के दौरान श्री के.एल.मेहरोत्रा ने सिस्टर ज्योत्सना को आश्वासन दिया कि फिनाईल, स्क्रिबलिंग पेंड, शुभकामना पत्र जैसी आवश्यक वस्तुएं मॉयल द्वारा खरीदी जाएगी जिससे संस्था को कुछ मदद प्राप्त हो। मॉयल निगमित सामाजिक जिम्मेदारी के तहत हमेशा ऐसे जरूरतमंद संस्थाओं को मदद करता रहता है।



### मॉयल की एक और उपलब्धि निगमित सामाजिक जिम्मेदारी की दिशा में

कंपनी ने अपने सामाजिक जिम्मेदारी का निर्वाह अनोखे ढंग से किया। मॉयल प्रबन्धन ने मान्यता प्राप्त यूनिनयन मॉयल कामगार संगठन (इंटक) के साथ क्षेत्रीय श्रम आयुक्त (केन्द्रीय) के समक्ष अपने कामगार एवं कर्मचारियों के क्वार्टर में सिलिंग फैन लगाने बाबद एक समझौते पर हस्ताक्षर किए। इसके तहत नागपुर तथा खान पर स्थित कर्मचारी के क्वार्टर में कुल 3527 सिलिंग फैन लगाये गए जिस पर कुल 23.10 लाख की राशि खर्च की गई। सीपीएमओ कम्पनी (ब्रिटिश कम्पनी) से अधिकार में लेने के पश्चात मॉयल पिछले 40 वर्षोंसे अपनी खदानों का प्रचालन करती आ रही अपने कर्मचारियों का हित देखने वाली एवं प्रगतिशील कार्यप्रणाली में विश्वास रखने वाली मॉयल कामगार संगठन के प्रयासों से कई वर्षोंमें पहली बार उनके कर्मचारियों को यह सुविधा प्राप्त हुई है।

कुछ खदानों पर ब्रिटिशकालीन पुराने क्वार्टर को तोड़कर कामगार एवं कर्मचारियों के लिए नये क्वार्टर (डुपलेक्स टाईप) बनाये जा रहे है। मान्यता प्राप्त यूनिनयन के अध्यक्ष श्री एन.टी. ठाकरे तथा महा मंत्री श्री रामअवतार देवांगन ने मॉयल के अध्यक्ष सह प्रबंध निदेशक श्री के.एल.मेहरोत्रा द्वारा कामगारों के कल्याणकारी कार्योंमें अभिरूचि लेने के लिए उनका आभार प्रदर्शन किया। संगठन ने मुख्यालय के कार्मिक विभाग प्रमुख श्री व्ही.आर.सेनगुप्ता, उप महा प्रबंधक (कार्मिक) जो अधिकारी संगठन के अध्यक्ष भी है, का भी धन्यवाद प्रदर्शित किया जो एक सौहार्द पूर्ण वातावरण में संगठन की रोजमर्रा की समस्याएं सुलझाते रहते है। मॉयल प्रबंधन ने भविष्य में भी कर्मचारियों के जीवन स्तर में सुधार लाने हेतु सभी संभव प्रयास करने का वचन दिया।



### “बेस्ट एम्पलॉई अवार्ड”

कंपनी अपने कर्मचारियों / कामगारों को प्रोत्साहित करने हेतु सदैव प्रयासरत रहती है। इस हेतु विभिन्न माध्यम अपनाए जाते है। हाल ही में आदरणीय के.एल. मेहरोत्रा, अध्यक्ष सह प्रबंध निदेशक के पहल पर “बेस्ट एम्पलॉई अवार्ड योजना” का प्रारंभ किया गया। योजनानुसार प्रत्येक तीन माह में अपने उन कर्मचारियों एवं पीसरेटेड कामगारों को नगद पुरस्कार प्रदान किया जाएगा जिन्होंने उत्तम कार्य निष्पादन, अच्छी हाजरी, अधिक मजदुरी, अच्छा आचरण एवं उनके नवनवीन कल्पनाओं का प्रदर्शन किया। कर्मचारी को नगद 500/- रुपये तथा पीस रेटेड कामगार को रुपये 750/- (गंगवाईज) दिया जाएगा।

इस योजना के अंतर्गत प्रथम तिमाही अर्थात अक्टूबर 2006 से 31 दिसम्बर 2007 तक के अवधि के दौरान पुरस्कृत कार्मिकों का विवरण नीचे दर्शाया गया है।

खान	भूमिगत श्रमिक (गँग)	ओपन कास्ट श्रमिक (गँग)	माहवारी कर्मचारी
1) बालाघाट खान	श्री सुरेश कुमार गँग	ओमनलाल किसन	टिकाराम चंदन
2) उकवा खान	“सुखलाल डोमाजी”	श्रीमती रामबाई परसराम	बेदूराम पुरुषोत्तम
3) डोंगरी बुजुर्ग	--	कुंतीराम प्रसाद	अशोक चंदन
4) चिखला	श्री बंशीलाल फूलसिंग	हिरालाल गोविंदराम	राजेश कुमार झा
5) कांद्री	सुरेश मन्नु	गुलाब मंगल	हरबान कठौते
6) बेलडोंगरी	प्रकाश गुलाब	यशवंता आडकू	सातम छबीलाल
7) मनसर	प्रभु गोंविदा	श्रीमती बेबी रामकृष्णा	तपनकुमार बोस

### मॉयल में हिन्दी कार्यान्वयन समिति की बैठक

दिनांक 28.2.2007 को मॉयल में हिन्दी कार्यान्वयन समिति की सभा कम्पनी के अध्यक्ष सह प्रबंध निदेशक श्री के.एल.मेहरोत्रा की अध्यक्षता में सम्पन्न हुई। इस सभा में कम्पनी के सभी वरिष्ठ अधिकारियों ने भाग लिया। इस सभा में मॉयल की हिन्दी में हो रही उत्तरोत्तर प्रगति की समीक्षा की गई। अध्यक्ष महोदय ने कहा कि हमें हिन्दी को सभी क्षेत्रों में बढ़ावा देना होगा जिससे की हम अपने देश की भाषा के प्रति अपनी निष्ठा दिखा सके। क्योंकि आज के व्यापार जगत में हिन्दी का ही बोलबाला है, बिना हिन्दी के व्यापार करना संभव नहीं है। जिसका उदाहरण हम जानते है कि दुनिया का कोई भी नया उत्पाद बाजार में आता है तो वह बिना हिन्दी

विज्ञापन की सहायता के जन-जन तक नहीं पहुंचता है। हिन्दी जन-जन की भाषा है। यह भारत में ही नहीं है पूरे विश्व में अपना प्रसार कर रही है। हमारा कर्तव्य बनता है कि हम ज्यादा से ज्यादा हिन्दी में कार्य कर इसे बढ़ावा देवें। इस सभा में यह निर्णय लिया गया है कि सभी विभाग अपना सभी कार्य हिन्दी में करने का प्रयास करें। इस सभा में श्री सी.पी.एन. पाठक, निदेशक (उ.एवं यो.) एवं श्री वी.आर.सेनगुप्ता, उप महा प्रबंधक (कार्मिक) ने अपने विचारों से संबंधित किया। सभा का संचालन राजभाषा अधिकारी श्री पी.एस.कैथ ने किया।

## मॉयल ईज्ज क्लब के सदस्यों का मूक बधिर विद्यालय सावनेर को भेट



मॉयल ईज्ज क्लब की अध्यक्षा श्रीमती रेखा मेहरोत्रा ने मूक बधिर विद्यालय में भेट दी। स्कूल के बच्चों ने पारम्परिक तरीके से अध्यक्षा एवं उनके सभी सदस्यों का स्वागत किया। स्कूल के निदेशक श्री मुकुंद काशिकर एवं अध्यक्ष श्री नारायण समर्थ ने स्कूल के इतिहास एवं विकास का संक्षिप्त विवरण प्रस्तुत किया। अध्यक्षा श्रीमती रेखा मेहरोत्रा ने स्कूल प्रबंधक के द्वारा किये जा रहे उदाहरणीय कार्यों की सराहना की और भविष्य में स्कूल के विकास में हर संभव सहायता करने का आश्वासन दिया। श्रीमती रेखा मेहरोत्रा एवं उनके टीम के सदस्यों ने बच्चों को



वस्त्र, मिठाई एवं फल वितरित किये। इस मारोह में सर्वश्रीमती हेमा किनखेडे, मंजु पाठक, मीना चौधरी, अलका मेहरा, सोनी कैथ, इंदू वर्मा, चारू मानेकर, वीणा चंद्राकर, गुड्डीबाई पटेल एवं मंगला समर्थ, मुख्य अध्यापिका ने मुख्य रूप से सहयोग किया। मैंगनीज ओर (इंडिया) लिमिटेड के वरिष्ठ अधिकारी श्री एम.के. लाल, पी.एस. कैथ, एम.पी. पटेल, राजु नायर कार्यक्रम में उपस्थित थे।

## मॉयल में कौमी एकता सप्ताह

मैंगनीज ओर (इंडिया) लिमिटेड के मुख्यालय, नागपुर तथा महाराष्ट्र एवं मध्यप्रदेश राज्य स्थित सभी खदानों पर देशभक्ति, सांप्रदायिक सद्भाव तथा राष्ट्रीय अखंडता की भावना को प्रोत्साहित करने के उद्देश्य से दिनांक 19 से 25 नवम्बर 2006 तक कौमी एकता सप्ताह मनाया गया! दिनांक 20 नवम्बर 2006 को मॉयल के अध्यक्ष सह प्रबंध निदेशक श्री के.एल. मेहरोत्रा ने नागपुर में सभी उपस्थित अधिकारियों एवं कर्मचारियों को शपथ दिलवाया उसी प्रकार विभिन्न खानों में खान प्रबंधकों ने अपनी अपनी खानों पर कर्मचारियों को शपथ दिलवाया!

सरकार के निर्देशानुसार सभी संप्रदाय के मध्य यह सप्ताह उत्साह पूर्ण मनाया गया तथा विभिन्न प्रतियोगिताओं का आयोजन किया गया! दिनांक 25 नवम्बर 2006 को प्रतिस्पर्धा में विजेताओं को पुरस्कार प्रदान किया गया! यह उल्लेखनीय है कि मॉयल विगत कई वर्षोंसे कौमी एकता सप्ताह मनाती आ रही है तथा इसमें सभी संप्रदाय के लोग जोशोखरोश से भाग लेते हैं!

## मनसर खान रॉक गार्डन एवं अस्पताल का उद्घाटन

दिनांक 7.3.2007 को मनसर खान में 'रॉक गार्डन' एवं नए चिकित्सालय का उद्घाटन कंपनी के अध्यक्ष सह प्रबंध निदेशक, श्री किसनलाल मेहरोत्रा के कर कमलो द्वारा एक समारोह में किया गया। अपने उद्घाटन भाषण में श्री मेहरोत्रा ने कहा कि मॉयल सदैव अपने कर्मचारियों के लिए कल्याणकारी सुविधाएं प्रदान करती रहती है। इस अवसर पर कंपनी के निदेशक (वाणिज्य), श्री बी.बी. चौधरी, निदेशक (वित्त), श्री एम.ए.वी.गौतम, कार्यकारी निदेशक (सामग्री), श्री ए.के.मेहरा, वरिष्ठ अधिकारी, मॉयल कामगार संगठन के महा मंत्री श्री रामअवतार देवांगन, अध्यक्ष, श्री एन.टी. ठाकरे एवं शाखा पदाधिकारी उपस्थित थे।



## मॉयल में गणतंत्र दिवस समारोह

मॉयल मुख्यालय में गणतंत्र दिवस के शुभ अवसर पर माननीय श्री के.एल.मेहरोत्रा, अध्यक्ष सह प्रबंध निदेशक ने ध्वजारोहण किया। इस समारोह पर मुख्यालय के सुरक्षा सैनिकों द्वारा सलामी दी गई। वेस्ट कोर्ट कार्यालय प्रांगण में विविध खेल-कूद प्रतियोगिताओं का आयोजन किया गया जिसमें मॉयल के कर्मचारी एवं उनके परिवाजनों ने अति उत्साह से भाग लिया।

इसी प्रकार मॉयल की विभिन्न खानों में भी ध्वजारोहण एवं अन्य सांस्कृतिक एवं खेल-कूद प्रतियोगिताएं आयोजित की गईं।

**बालाघाट खान** : श्री राजेश भट्टाचार्य, कार्यकारी खान प्रबंधक द्वारा ध्वजारोहण किया गया एवं श्री एम.डी.सोरठिया, अभिकर्ता एवं उप महा प्रबंधक (खान) ग्रुप। द्वारा विभिन्न खेल-कूद एवं सांस्कृतिक कार्यक्रमों का उद्घाटन किया गया जिसमें 20 स्कूलों के छात्र छात्राओं ने मार्च पास किया। श्री सोरठिया ने विजेताओं को पारितोषिक वितरण किया।

**उकवा खान** : श्री वी.ए.बोरकर, खान प्रबंधक द्वारा ध्वजारोहण किया गया एवं खेल-कूद एवं सांस्कृतिक कार्यक्रमों के विजेताओं को पुरस्कार वितरण किया गया।

**तिरोडी खान** : श्री पी. करैय्या, खान प्रबंधक ध्वजारोहण किया गया एवं खेल-कूद एवं सांस्कृतिक कार्यक्रमों के विजेताओं को पुरस्कार वितरण किया गया।

**चिखला खान** : श्री वी.एन. चंद्राकर, खान प्रबंधक ध्वजारोहण किया गया एवं खेल-कूद एवं सांस्कृतिक कार्यक्रमों के विजेताओं को पुरस्कार वितरण किया गया।

**डोंगरी बुजुर्ग खान** : श्री एम.एम.अब्दुल्ला, खान प्रबंधक द्वारा ध्वजारोहण किया गया। श्री ए.के. विश्वास, अभिकर्ता एवं उप महा प्रबंधक (खान) द्वारा सांस्कृतिक एवं खेल-कूद प्रतियोगिता का उद्घाटन किया गया एवं विजेताओं को पुरस्कार वितरण किया गया।

**मनसर खान** : श्री जी.जी.मानेकर, खान प्रबंधक द्वारा ध्वजारोहण किया गया एवं विभिन्न खेल-कूद प्रतियोगिता का उद्घाटन कर पारितोषिक वितरण किया गया।

**कान्द्री खान** : श्री किशोर चंद्राकर, खान प्रबंधक द्वारा ध्वजारोहण किया गया। विभिन्न खेल-कूद प्रतियोगिता के साथ साथ ऑफिसर इलेवन एवं मॉयल कामगार संगठन इलेवन का एक 12 ओवर का क्रिकेट मैच भी खेला गया। अंत में विजेताओं को पुरस्कार वितरण किया गया।

**बेलडोंगरी खान** : खान प्रबंधक श्री आर.के. शाह द्वारा ध्वजारोहण किया गया एवं विभिन्न खेल-कूद का आयोजन कर विजेताओं को पुरस्कृत किया गया।

**गुमगांव खान** : श्री एम.पी. पटेल द्वारा ध्वजारोहण किया गया एवं सांस्कृतिक एवं खेल-कूद प्रतियोगिताएं आयोजित कर विजेताओं को पुरस्कार बांटा गया।

## श्री के. एल. मेहरोत्रा ने सी.एम.डी. एकादश टीम को सद्भावना कप मैच में विजय दिलाई

गर्वनमेंट पोलीटेकनीक कॉलेज मैदान पर खेले गए 25 ओवर के सीमित क्रिकेट मैच में मॉयल सी.एम.डी. XI ने मॉयल रेस्ट ऑफ माईन्स को 71 रनों से पराजित किया। सी.एम.डी. XI के कप्तान श्री के.एल.मेहरोत्रा ने टॉस जीता एवं पहले बल्लेबाजी करने का निर्णय लिया। सलामी बल्लेबाजी में श्री तेलंग 11 रन बनाकर पैवेलियन लौट गए। बल्लेबाजी के लिए आए टीम के कप्तान श्री के.एल.मेहरोत्रा एवं उप कप्तान श्री वी.आर.सेनगुप्ता ने अपनी पारी मजबूती से संभाली। श्री मेहरोत्रा के स्ट्रेट एवं कवर ड्राईव के ऐसे शॉट्स मारे जो देखने काबिल थे। उन्होंने 11 चौकों की मदद से नाबाद रहकर 69 रन बनाएं। श्री वी.आर.सेनगुप्ता ने 20 एवं श्री पी.एस.कैथ ने 49 रन बनाकर विजय हासिल करने में बड़ा योगदान प्रदान किया। इस 25 ओवर के मैच में सी.एम.डी. XI ने 7 विकेट पर

कुल 188 रन बनाएं। रेस्ट ऑफ माईन्स XI के सर्वश्री के.चंद्राकर एवं एस.लोकरे ने 2-2 विकेट



लिए। रेस्ट ऑफ माईन्स टीम के विकेट नियमित अंतराल में गिरती चली गई। कप्तान किशोर चंद्राकर ने 35 रन एवं सर्वश्री रवि वर्मा एवं एस.के.चंद्रा ने क्रमशः 11 एवं 16 रन बनाए। सी.एम.डी. XI की ओर से सर्वश्री पी.के.मिश्रा ने 4, पी.एस.कैथ ने 2 एवं सेनगुप्ता ने 1 विकेट

लेने में सफलता हासिल की। रेस्ट ऑफ माईन्स की टीम 18.2 ओवर में 117 रन बनाकर आउट हो गई। श्री बी.बी.चौधरी, निदेशक (वाणिज्य) कार्यक्रम के प्रमुख अतिथि थे, उन्होंने सी.एम.डी. XI के कप्तान श्री के.एल.मेहरोत्रा को सद्भावना विनर कप प्रदान किया। कंपनी के सी.एम.डी. श्री मेहरोत्रा ने रेस्ट ऑफ माईन्स के कप्तान श्री किशोर चंद्राकर को उपविजेता कप प्रदान किया। इस अवसर पर कंपनी के निदेशक गण सर्वश्री सी.पी.एन. पाठक, एम.ए.वी. गौतम, ए.के.मेहरा, मॉयल लडीज क्लब की अध्यक्ष श्रीमती रेखा मेहरोत्रा, मॉयल कामगार संगठन के श्री महा सचिव, रामअवतार देवांगन विशेष रूप से उपस्थित रहे। श्री एल.एम.तेलंग ने कार्यक्रम का संचालन किया। सर्वश्री ए.के.चटर्जी एवं अनंत सिंग बिसेन अंपायर रहे।



## मॉयल अंतरखान बैडमिन्टन प्रतियोगिता में बालाघाट खान डबल एवं सिंगल में डोंगरी बुजुर्ग खान विजेता



व्हाय.एम.सी.ए. हाल नागपूर में मॉयल अंतरखान बैडमिन्टन टूर्नामेंट का आयोजन किया गया। बालाघाट खान के श्री आर. भट्टाचार्य एवं श्री एस. उकील ने कांदी खान के किशोर चंद्राकर एवं श्री जी.के. वाजपेयी को डबल्स मुकाबले में १५-३, १५-१० से पराजित किया एवं डोंगरी बुजुर्ग खान के श्री अल्लाफ खान ने बालाघाट खान के श्री व्ही.व्ही. गिरी को १५-१०, १५-८ से पराजित किया। दो दिन तक चले इस टूर्नामेंट में ९ खदानों की टीमों ने भाग लिया। इस टूर्नामेंट का उद्घाटन कम्पनी के निदेशक (उत्पादन एवं योजना) श्री सी.पी.एन. पाठक के कर कमलो द्वारा हुआ। इस टूर्नामेंट का समापन कार्यक्रम अध्यक्ष सह प्रबंध निदेशक श्री के.एल. मेहरोत्रा के मुख्य आतिथ्य में सम्पन्न हुआ। अपने भाषण में श्री मेहरोत्रा ने विजेताओं एवं उप विजेताओं को बधाई दी और कहा कि अपने काम के बाद मिले थोड़े समय में अभ्यास कर जो प्रदर्शन टीमों ने दिया है वह सराहनीय है। उन्होंने आगे खिलाड़ियों का हौसला बढ़ाते हुए डोंगरी बुजुर्ग खान के विजेता श्री अल्लाफ खान एवं उपविजेता श्री व्ही.व्ही. गिरी तथा डबल्स के विजेता श्री राजेश भट्टाचार्य एवं श्री एस. उकील तथा उपविजेता श्री किशोर चंद्राकर एवं श्री जी.के. वाजपेयी को ट्रॉफी के अलावा नकद राशि से पुरस्कृत किया। इस कार्यक्रम में श्री सी.पी.एन. पाठक, श्री एम.ए.व्ही. गौतम, श्री बी.बी. चौधरी, श्री ए.के.मेहरा, श्री व्ही.आर. सेनगुप्ता, श्री राजु नायर उपस्थित थे। इस टूर्नामेंट में श्री प्रसाद साधनकर एवं श्री आर.डी. साठे ने निर्णायक की भूमिका निभाई। इस कार्यक्रम का मंच संचालन श्री. पी.एस. कैथ एवं श्री एस.के. लाल ने धन्यवाद प्रस्ताव रखा। ■ ■

## मॉयल की अंतर - खान खेलकूद स्पर्धा में चिखला खान विजेता



विभिन्न स्पर्धाओं में भाग लेने वाले विजेताओं को पारितोषिक दिया गया।

इस टूर्नामेंट का उद्घाटन खान प्रबंधक, उकवा खान श्री वी.ए. बोरकर द्वारा किया गया। समापन कार्यक्रम के प्रमुख अतिथि श्री एम.डी. सोरठिया, अभिकर्ता एवं उप महा प्रबंधक (खान) समूह थे। श्री सोरठिया ने विजेताओं को पुरस्कार प्रदान किया। चिखला खान टीम को चैंपीयन शील्ड, श्री अवकाश जोहरलाल को बेस्ट मेन अथेलेट तथा श्रीमती सुशिला, चिखला खान को बेस्ट महिला अथेलेट का पुरस्कार प्रदान किया गया। ■ ■

कंपनी की उकवा खान के फुटबॉल मैदान पर एक दिवसीय अंतर खान खेल-कूद स्पर्धा का

आयोजन किया गया जिसमें विभिन्न खदानों के 138 महिला/पुरूष खिलाड़ियों ने भाग लिया।



## मॉयल अंतरखान क्रिकेट स्पर्धा में उकवा खान को विजय

कंपनी की चिखला खान के मैदान पर अंतरखान क्रिकेट टूर्नामेंट श्रृंखला का अंतिम मुकाबला हुआ जिसमें उकवा खान ने 37 रनों से मनसर बेलडोंगरी टीम को पराजित किया। इस तीन दिवसीय क्रिकेट टूर्नामेंट में कुल आठ टीमों ने भाग लिया तथा कड़ा मुकाबला करते हुए उकवा खान टीम, अंतिम चरण में जीत हासिल करने में कामयाब रही।

इस टूर्नामेंट का उद्घाटन श्री वी.एन.चंद्राकर, खान प्रबंधक, चिखला खान द्वारा किया गया तथा समापन कार्यक्रम श्री वी.आर.सेनगुप्ता, उप महा प्रबंधक (कार्मिक) के प्रमुख आतिथ्य में संपन्न हुआ। श्री सेनगुप्ता ने विजेता टीम उकवा खान को रोल्स रॉय कप एवं नगद रूपये 4500/- एवं उप विजेता टीम मनसर बेलडोंगरी को रनर कप एवं नगद 3000/- रूपये प्रदान किए। श्री राजकुमार निलकंठ, उकवा खान को मैन आफ द मैच तथा मनसर-बेलडोंगरी खान टीम के श्री मुलचंद को मैन आफ द सिरीज एवं श्री महींद्रा को अधिकतम स्कोर प्राप्तकर्ता के रूप में चुना गया।



## अंतरखान कबड्डी टूर्नामेंट में उकवा खान विजयी

बेलडोंगरी खान पर अंतर खान कबड्डी टूर्नामेंट का आयोजन किया गया जिसका उद्घाटन श्री एम.एम.पटवर्धन, व.प्रबंधक खान द्वारा किया गया। इस प्रतियोगिता में मॉयल की सभी खान एवं मुख्यालय की टीमों ने भाग लिया। टूर्नामेंट के अंतिम मुकाबले में उकवा खान ने डोंगरी बुजुर्ग खान को 21-6 से पराजित कर विजेता होने का गौरव प्राप्त किया। पुरस्कार वितरण खान प्रबंधक श्री एम.एम.अब्दुल्ला के हस्ते संपन्न किया गया। उन्होंने विजेता एवं उप विजेता टीमों को ट्रॉफी प्रदान किया।

इस टूर्नामेंट में डोंगरी बुजुर्ग खान के श्री भागचंद को बेस्ट रेडर एवं उकवा खान के श्री रतन को बेस्ट कॅचर के पुरस्कार से सम्मानित किया गया।

## मॉयल की अंतर खान टेबल टेनिस टूर्नामेंट में बालाघाट विजयी



दिनांक 15 मार्च 2007 तिरोडी खान पर टेबल टेनिस टूर्नामेंट का सिंगल्स एवं डबल्स का अंतिम सामना बालाघाट एवं तिरोडी खान के मध्य हुआ जिसमें बालाघाट ने सिंगल्स एवं डबल्स दोनों मैच जितने में सफलता हासिल किया। सिंगल्स के फायनल में बालाघाट खान के श्री राजेश भट्टाचार्य ने तिरोडी खान के श्री अशोक सिन्हा को 21-15 तथा 21-14 से पराजित किया। डबल्स में बालाघाट खान के सर्वश्री शिराज-सुब्रतो की जोड़ी ने तिरोडी खान दिनेश-सिन्हा की जोड़ी को 21-10 एवं 21-3 से पराजित किया। इस टेबल टेनिस टूर्नामेंट का उद्घाटन तिरोडी खान के उप प्रमुख (कार्मिक) श्री जी.एस. धुरिया के हाथों किया गया। समापन कार्यक्रम के प्रमुख अतिथि श्री पी.करैय्या, खान प्रबंधक, तिरोडी खान थे। श्री करैय्या ने बालाघाट के खिलाड़ियों को चैंपियन शिप कप एवं तिरोडी खान को रनर-कप प्रदान किया। इस अवसर पर कंपनी खेलकूद अधिकारी श्री राजू नायर, अन्य अधिकारी एवं यूनियन के पदाधिकारी उपस्थित थे।

## डोंगरी बुजुर्ग खान में मॉयल क्रीडा मंडल द्वारा ओपन इन्वीटेशन फुटबॉल टूर्नामेंट

मॉयल क्रीडा मंडल डोंगरी बुजुर्ग खान द्वारा ओपन इन्वीटेशन फुटबॉल टूर्नामेंट दिनांक 1.2.2007 से 3.2.2007 तक डोंगरी बुजुर्ग खान के सिन्डीकेट ग्राउंड में आयोजित किया गया जिसमें श्री वी.आर.सेनगुप्ता, उप महा प्रबंधक (कार्मिक) मॉयल, नागपुर मुख्य अतिथि के रूप में उपस्थित थे तथा श्री राम अवतार देवांगण, महा सचिव, मॉयल कामगार संगठन, नागपुर विशेष अतिथि के रूप में आमंत्रित थे।

इस टूर्नामेंट में कुल 12 टीमों ने भाग लिया जिसमें पोलिस बॉईस, बालाघाट, जैनाबाई स्पोर्टिंग, गोंदिया, व्हाईट स्पोर्ट्स, कामठी, फकीरा क्लब, बालाघाट, मॉयल इलेवन सिनिअर नागपुर, मॉयल इलेवन ज्युनिअर, नागपुर, डायमंड क्लब, डोंगरी बुजुर्ग, गुमगांव खान, कान्द्री खान, तिरोडी खान, उकवा खान, चिखला खान, डोंगरी बुजुर्ग खान इत्यादि फुटबॉल क्लब के टीमों ने भाग लिया।

फाईनल मैच डायमंड क्लब, डोंगरी बुजुर्ग तथा व्हाईट क्लब, कामठी के मध्य हुआ जिसमें व्हाईट क्लब, कामठी 2-0 से विजयी रही।

## खान सुरक्षा सप्ताह 2007 में मॉयल की कांद्री खान को मेटालिफेरेस श्रेणी में प्रथम पुरस्कार एवं रेस्कू प्रतिस्पर्धा में डोंगरी बुजुर्ग खान को प्रथम पुरस्कार

चांदा सिमेंट वर्क्स, चंद्रपुर में आयोजित खान सुरक्षा सप्ताह 2007 में मॉयल की कांद्री खान को भूमिगत खानों को श्रेणी में ओवर ऑल प्रथम पुरस्कार से सम्मानित किया गया। ज्ञात रहे कि नागपुर जिले में स्थित कांद्री खान, भूमिगत खान है, जिसका प्रबंधन श्री किशोर चंद्राकर, खान प्रबंधक द्वारा किया जा रहा है तथा भंडारा जिले में स्थित डोंगरी बुजुर्ग खान को रेस्कू प्रतियोगिता में स्टीपर डिपॉजिट श्रेणी में प्रथम पुरस्कार दिया गया जिसका प्रबंधन, खान प्रबंधक श्री एम.एम.अब्दुल्ला द्वारा किया जा रहा है। खान सप्ताह के दौरान मॉयल को सुरक्षा नियमों का पालन करने के लिए कई अन्य पुरस्कार भी प्राप्त हुए। यह उपलब्धि श्री के.एल.मेहरोत्रा, अध्यक्ष

सह प्रबंध निदेशक, श्री सी.पी.एन.पाठक, निदेशक (उत्पादन एवं योजना) एवं वरिष्ठ उप महा प्रबंधक श्री ए.के. नाग के कुशल मार्गदर्शन एवं खानों पर सुरक्षा उपकरणों का सही प्रयोग से संभव हो सका है। मॉयल को प्रतिवर्ष महामहीम राष्ट्रपति द्वारा प्रदान किए जाने वाला राष्ट्रीय सुरक्षा पुरस्कार प्राप्त होता आ रहा है तथा मॉयल वर्ष 2007 का राष्ट्रीय सुरक्षा पुरस्कार भी प्राप्त करने की अपेक्षा रखता है।

मॉयल की मान्यता प्राप्त यूनियन मॉयल कामगार संगठन के महासचिव श्री रामअवतार देवांगन ने खान सुरक्षा निदेशालय एवं मॉयल प्रबंधन द्वारा सम्पूर्ण वर्ष श्रमिकों की सुरक्षा हेतु सभी सुरक्षा मापदंड अपनाने के लिए प्रशंसा की।

## सुरक्षा दिवस समारोह वर्ष 2006-07 मनसर खान



सुरक्षा विभाग का वार्षिक सुरक्षा दिवस वर्ष 2006-07 मनसर खान के खेल मैदान पर संपन्न हुआ। इस कार्यक्रम के पूर्व सभी खानों से 30 सुरक्षा सैनिक दिनांक 11.3.07 से 20.3.07 तक अभ्यास करते रहे। जिसमें वाद्य प्रशिक्षण, शारीरिक प्रशिक्षण, शारीरिक व्यायाम, मोटर सायकल संचालन, बचाव कार्य, प्राथमिक उपचार कार्य आदि सभी का प्रदर्शन करवाया गया। दिनांक 20.3.07 को सुबह सर्वप्रथम श्रीमान के.एल. मेहरोत्रा, अ.स.प्र.नि. मॉयल का आगमन के समय चार मोटर सायकल पायलट द्वारा मैदान पर 11 बजे हुआ। जिन्हे सुरक्षा विभाग के कुल 120 सुरक्षा सैनिकों द्वारा मानवंदना दिया गया। उनके द्वारा सुरक्षा सैनिकों के कवायत का निरीक्षण किया। मॉयल के विशेष बॅन्ड समूह द्वारा संगीत के साथ सैनिकों का निरीक्षण एवं पश्चात कवायत संचालन हुआ। जवानों द्वारा श्रीमान के.एल. मेहरोत्रा, अध्यक्ष सह प्रबंध निदेशक मॉयल को मानवंदना के पश्चात अग्निशमन, प्राथमिक उपचार, बचाव कार्य का प्रदर्शन हुआ। साथ ही सुरक्षा सैनिक श्री प्रशांत नान्दुरकर, मनसर खान द्वारा मोटर सायकल का उत्तम प्रदर्शन किया। जिसकी सभी ने सराहना की। उसके पश्चात पुरस्कार वितरण हुआ। प्रथम पुरस्कार डोंगरी बुजुर्ग खान को तथा द्वितीय पुरस्कार मनसर खान को प्राप्त हुआ। कार्यक्रम का संचालन श्री आर.एस. बर्वे, वरिष्ठ प्रबंधक (सुरक्षा) नागपुर एवं श्री के.के. चन्द्राकर खान प्रबंधक, कान्द्री खान द्वारा किया। कार्यक्रम में पारितोषक वितरण श्रीमती मेहरोत्रा द्वारा किया गया। कार्यक्रम के सम्बोधन में श्रीमान मेहरोत्रा, अ.स.प्र.नि. द्वारा सुरक्षा सैनिकों के प्रदर्शन की सराहना की एवं इस प्रकार का प्रयास एवं कार्यक्रम वर्ष में दो बार होना चाहिए ऐसा संबोधित किया। इस कार्यक्रम में मुख्यालय से मॉयल कामगार संगठन के महा मंत्री श्री राम अवतार देवांगन तथा उनके सभी कार्यकर्ताओं की साथ विशेष रूप से उपस्थित थे। खान समूह तीन के प्रबंधक खान एवं अधिकारी गण तथा महिला मंडल की सदस्याएं विशेष रूप से उपस्थित थी।

## ३७ वां अखिल भारतीय रेस्कू प्रतिस्पर्धा (कोयला एवं धातु) में मॉयल चैम्पियन

महा निदेशालय खान सुरक्षा धनबाद तथा केन्द्रीय कोल फिल्ड लिमिटेड के द्वारा रामगढ जिला हजारीबाग झारखंड में दिनांक 16-2-07 से 18-2-07 तक अखिल भारतीय 37वें रेस्कू प्रतिस्पर्धा "कोयला खनन तथा धातु" का आयोजन किया गया। इस प्रतिस्पर्धा में कोयला कम्पनियों ने 17 टीमों तथा धातु खनन के 6 टीमों ने भाग लिया। धातु खनन कम्पनियों के ग्रुप में हिन्दुस्थान जिंग लिमिटेड, यूरेनिएम कार्पोरेशन ऑफ इंडिया लिमिटेड, हिन्दुस्थान कापर लिमिटेड, हत्ती गोल्ड माईन लिमिटेड तथा मैंगनीज ओर (इंडिया) लिमिटेड ने भाग लिया जिसमें मॉयल को प्रथम पुरस्कार प्राप्त हुआ। पुरस्कार का विवरण नीचे दर्शाए अनुसार है:

- 1) सर्वोत्कृष्ट कार्य निष्पादन प्रथम पुरस्कार
- 2) सर्वोत्कृष्ट वैधानिक कार्य निष्पादन
- 3) सर्वोत्कृष्ट रिकवरी कार्य निष्पादन
- 4) सर्वोत्कृष्ट कैप्टन - श्री राजेश भट्टाचार्य मॉयल टीम

दिनांक 18-2-07 को माईन रेस्कू स्टेशन रामगढ में सेंट्रल कोल फिल्ड लिमिटेड के अध्यक्ष सह प्रबंध निदेशक श्री आर. पी. रिटोरिया प्रमुख अतिथि के द्वारा समापन कार्यक्रम के अवसर पर पुरस्कार प्रदान किये गये।

### दर्द

हर मासूम दिल मुस्कराए,  
जाने वो मुस्कान दे दो,  
मेरे देश का गरीब, गरीब न रह जाये,  
ऐसा वरदान दे दो,  
और दहेज के नाम,  
अब ना जले किसी की बेटी, हे प्रभु,  
उन बेरहमों को,  
दर्द की पहचान दे दो।

• प्रकाशचंद्र दोनाडकर



## भारत को शिखर पर पहुंचाने के लिए 15 आवश्यक कदम

(भारत के राष्ट्रपति महामहिम भारत रत्न डॉ. ए.पी.जे. अब्दुल कलाम द्वारा इंडियन स्कुल ऑफ बिजनेस, हैदराबाद के प्रथम दीक्षांत समारोह के अवसर पर दिए गए व्याख्यान के अंश) आज देश को प्रौद्योगिकी, नेतृत्व एवं प्रोत्साहित श्रम शक्ति की संयुक्त रूप से आवश्यकता है। “विकसित भारत” केवल आर्थिक शक्ति द्वारा ही शक्तिशाली किया जा सकता है। यह सफलता “अदृश्य नेतृत्व” से आ पाएंगी। राष्ट्र को शक्तिशाली बनाने हेतु राष्ट्र एवं राष्ट्र के प्रबंधको को निम्नलिखित 15 कदम उठाने होंगे।

- |   |   |
|---|---|
| ■ विकसित भारत को आर्थिक शक्ति से बल प्रदान करें।                        | ■ Developed India is powered by economic strength.                  |
| ■ आर्थिक शक्ति को प्रतिस्पर्धा से बल प्रदान करें।                       | ■ Economic strength is powered by competitiveness.                  |
| ■ प्रतिस्पर्धा को ज्ञान से बल प्रदान करें।                              | ■ Competitiveness is powered by knowledge power.                    |
| ■ ज्ञान को प्रौद्योगिकी से बल प्रदान करे।                               | ■ Knowledge power is powered by technology.                         |
| ■ प्रौद्योगिकी को संसाधन निवेश से बल प्रदान करे।                        | ■ Technology is powered by resource investment.                     |
| ■ संसाधन निवेश को राजस्व से बल प्रदान करे।                              | ■ Resource investment is powered by revenues.                       |
| ■ राजस्व को भारी मात्रा एवं पुनः पुनः बिक्री से बल प्रदान करे।          | ■ Revenues are powered by volume and repeated sales.                |
| ■ भारी मात्रा एवं पुनः पुनः बिक्री को ग्राहक - निष्ठा से बल प्रदान करे। | ■ Volume and repeated sales are powered by customer loyalty.        |
| ■ ग्राहक निष्ठा को उत्पाद की गुणवत्ता एवं मूल्य से बल प्रदान करे।       | ■ Customer loyalty is powered by the quality and value of products. |
| ■ उत्पाद की गुणवत्ता एवं मूल्य को कर्मचारि के निष्ठा से बल प्रदान करे।  | ■ Quality and value of products is powered by employee loyalty.     |
| ■ कर्मचारि की निष्ठा को कर्मचारी के संतुष्टि से बल प्रदान करे।          | ■ Employee loyalty is powered by employee satisfaction.             |
| ■ कर्मचारि की संतुष्टि को काम के परिवेश से बल प्रदान करे।               | ■ Employee satisfaction is powered by working environment.          |
| ■ काम के परिवेश को प्रबंधन पद से बल प्रदान करे।                         | ■ Working environment is powered by management stewardship.         |
| ■ प्रबंधन पद को अदृश्य नेतृत्व से बल प्रदान करे।                        | ■ Management stewardship is powered by invisible                    |

“अदृश्य नेतृत्व”, परंपरागत भूमिका को बदलते हुए कमांडर से कोच, प्रबंधक से सलाहकार, निदेशक से प्रतिनिधि तथा सम्मान मांगने वाले से सरल आत्म-सम्मानी जैसे नविन संकल्पना पर काम कर रहे है।

- के. एल. मेहरोत्रा





## भारत महान

- १ भारत की जनसंख्या 1 सौ 10 करोड है
- २ किन्तु उनमें से 19 करोड सेवानिवृत्त है। काम करने के लिए 91 करोड शेष बचे।
- ३ उनमें से 25 करोड छात्र/छात्राएं हैं तो काम करने के लिए शेष बचे 66 करोड
- ४ उनमें से 22 करोड केंद्र सरकार के कर्मचारी है तो 44 करोड काम करने के लिए शेष बचे
- ५ 4 करोड सेना में है, तो 40 करोड काम करने के लिए शेष बचे
- ६ उपर के 40 करोड में से 20 करोड कम करें जो राज्य सरकारों के लिए काम करते है (राज्य सरकार के कर्मचारी अधिकृत तौर पर काम नहीं करते है)
- अतः काम करने के लिए शेष 20 करोड बचे
- ७ कुल बेरोजगारों की संख्या 18 करोड है अतः काम करने के लिए शेष बचे 2 करोड
- ८ किसी भी समय 1.20 करोड लोग चिकित्सालय में भरती रहते है। अतः काम करने के लिए शेष बचे 80 लाख
- ९ भारतीय सांख्यिकी संस्था के अनुसार 79,99,998 लोग देशभर की जेलों में कैद है
- १० तो काम करने के लिए सिर्फ 2 ही व्यक्ति शेष बचते है

### एक आप और एक मैं !

#### भारतीयों के संबंध में रोचक तथ्य

- अमेरिका में 3.2 लाख भारतीय है।
- अमेरिका के 38 प्रतिशत चिकित्सक भारतीय है।
- अमेरिका के 12 प्रतिशत वैज्ञानिक भारतीय है।
- “नासा” के 36 प्रतिशत कर्मचारी भारतीय है।
- 34 प्रतिशत माईक्रो सॉफ्ट कर्मचारी भारतीय है।
- आय.बी.एम.कर्मचारियों में भारतीय 28 प्रतिशत है।
- इनटेल कंपनी में 17 प्रतिशत कर्मचारी भारतीय है।
- झेराक्स कंपनी में काम करने वाले 13 प्रतिशत कर्मचारी भारतीय है।
- अमेरिका में रहने वाले भारतीय समुदाय के 23 प्रतिशत लोगों के पास ग्रीन कार्ड है।

- श्रीमती सोनी कैथ

## भारतीयों के बारे में यह भी जानिए

यह जानकारी जर्मन पत्रिका द्वारा हाल ही में प्रकाशित की गई है, जो विश्व इतिहास की जानकारी देती है :

- रोनी दत्ता विश्व की सबसे बड़ी एअर लाईन्स (युनायटेड एअर लाईन्स) के प्रमुख बने।
- रजत गुप्ता एम. सी. के. आय. एन. एस. ई. वाय. के प्रमुख है जो विश्व की सबसे बड़ी प्रबंधन सलाहकार फर्म है। वे बड़े-बड़े बहुराष्ट्रीय कंपनियों को व्यापार प्रबंधन के विषय में सलाह देते है।
- लक्ष्मी मित्तल विश्व के सबसे बड़े इस्पात के उद्योगपति है जिनके अमेरिका, कजाकिस्तान, जर्मनी, मेकसीको, निनिदाद एवं इंडोनेशिया में इस्पात संयंत्र स्थापित है।
- जी.टी.वी.के सुभाष चंद्र विश्व में मिडीया के बादशाह है। रूपर्ट मुर्दोच को पराजित करने वालों में एक है।
- आपने शायद 48 वर्षीय गुरुराज देशपांडे के बारे में नहीं सुना होगा। उनकी “सिकामोर” संचार कंपनी का मुल्य अमेरिकन स्टॉक मार्केट द्वारा 30 अरब डॉलर आंका गया है कदाचित वे विश्व के सबसे अमीर भारतीय है।
- अरूण नेगावला ‘बेल लॉब’ के अध्यक्ष है जो विश्व का सबसे बड़ा शोध एवं विकास का केन्द्र है। इस संस्था को 30000 खोज करने का एवं कई नोबल पुरस्कार प्राप्त करने का सम्मान प्राप्त है।
- ‘सिलिकॉन वॅली’ में 100000 से भी अधिक भारतीय करोडपति है।
- सबीर भाटिया ने ‘हॉटमेल’ का आविष्कार किया एवं 40 करोड डॉलर में माईक्रो सॉफ्ट को बेचा।
- विक्टर मेन्जेस सिटी बैंक के विश्व में दो नंबर पर है।
- शैलेश मेहता प्रॉवीडीयन कंपनी के प्रमुख कार्यकारी अधिकारी है जो अमेरिका की सबसे बड़ी वित्तीय सेवा कंपनी है।

- श्रीमती अलका मेहरा

## आश्चर्य जनक संयोग

- अब्राहम लिंकन कांग्रेस के लिए 1846 में चुने गए।
- जॉन एफ केनेडी कांग्रेस के लिए 1946 में चुने गए।
- अब्राहम लिंकन 1860 में अमेरिका के राष्ट्रपति चुने गए।
- जॉन एफ केनेडी 1960 में अमेरिका के राष्ट्रपति चुने गए।
- लिंकन एवं केनेडी के नाम में (हिंदी एवं अंग्रेजी) में अक्षरों की संख्या समान है।
- व्हाईट हाउस में रहते दोनों की पत्नियों को बच्चे खोना पडा।
- दोनों राष्ट्रपतियों को शुक्रवार के दिन गोली मारी गई।
- लिंकन के सेक्रेटरी का नाम केनेडी था।
- केनेडी के सेक्रेटरी का नाम लिंकन था।
- दोनों की हत्या दक्षिण पंथी द्वारा की गई।
- दोनों की हत्या के बाद बनने वाले राष्ट्रपति का नाम जॉनसन था।
- लिंकन के पश्चात बनने वाले राष्ट्रपति अँड्रू जॉनसन का जन्म 1808 में हुआ था।
- केनेडी के बाद बनने वाले राष्ट्रपति लिंडन जॉनसन का जन्म 1908 में हुआ था।
- लिंकन का हत्यारा जॉन वाईकस बूथ का जन्म 1839 में हुआ था।
- केनेडी का हत्यारा ली हारवे ओसवाला का जन्म 1939 में हुआ था।
- दोनों हत्यारे अपने-अपने तीनों नामों से जाने जाते
- दोनों के नामों में 15 अक्षर है।
- लिंकन की हत्या जिस थिएटर में की गई था उसका नाम ‘केनेडी’ था।
- केनेडी की हत्या जिस कार में की गई उसका नाम ‘लिंकन’ था।
- लिंकन का हत्यारा बूथ हत्यास्थल से भागा एवं दुकान में पकडा गया।
- केनेडी का हत्यारा ओसवाल्ड भी हत्यास्थल से भागा और थिएटर में पकडा गया।
- दोनों के हत्यारो की मुकदमा शुरू होने के पूर्व हत्या कर दी गई।
- हत्या होने के एक सप्ताह पूर्व लिंकन मोनरो, मेरीलंड मेथे।
- हत्या होने के एक सप्ताह पूर्व केनेडी मारलीन मोनरो के साथ थे।



## ब्यूटी टिप्स

- 1 मेथी की पत्तियों का रस निकालकर, उसमें आंवले का रस और थोड़ा सा नारियल का तेल मिला लें। इसे बालों में लगाकर अच्छी तरह मालिश करके बाल धो लें, इससे बालों को पोषण मिलता है और बाल चमकीले और घने होते हैं।
- 2 चार बड़े चम्मच दही में दो बड़े चम्मच संतरे के ताजे छिलके घिस कर मिला लें। इसमें एक चम्मच गुलाब-जल को भी डाल कर अच्छे से मिलाएं। इस मिक्सचर को हल्के हाथ से मसाज करते हुए लगाएं। 5 मिनट तक लगा रहने दें, फिर 5 मिनट बाद गुनगुने पानी से धो दें और मॉइस्चराइजर लगाएं। आप पाएंगी कोमल, मुलायम और मखमली त्वचा।
- 3 एक चम्मच पिसी शक्कर में दो चम्मच जैतून का तेल मिलाकर चेहरे, हाथ-पैर की त्वचा पर मलने से त्वचा का कालापन दूर होकर रंग साफ होता है। कुछ दिन तक लगातार इसे लगाने से रंग गोरा व त्वचा चिकनी हो जाती है। इसे स्नान के पहले लगाएं।
- 4 1 चम्मच संतरे के छिलके का पाउडर, 1/2 चम्मच मुलतानी मिट्टी पाउडर, 1/4 चम्मच चंदन पाउडर, 2 चम्मच गुलाब जल, 1 चम्मच शहद-- इन सभी को मिलाकर अच्छी तरह फेंट लें। चेहरे पर इसका लेप लगाकर 10 मिनट रखें। फिर पानी के छींटे दे कर उंगलियों से गोलाई में हल्के दबाव के साथ रगड़ें और ठंडे पानी से धो लें। त्वचा की मृत कोशिकाएं हट जाने से नई जान आएगी तथा शहद उचित नमी बनाए रखेगा एवं त्वचा खिली-खिली नजर आएगी। सप्ताह में एक बार यह प्रयोग अवश्य करें।
- 5 दो बड़े चम्मच सोयाबीन का आटा, आधा कप दही में एक बड़ा चम्मच शहद मिला कर चेहरे व गर्दन पर लेप लगाएं। पंद्रह-बीस मिनट बाद गर्म पानी से धो डालें, फिर एक बार ठंडे पानी से चेहरा धोएं। यह पैक त्वचा को मुलायम बना कर ढीली त्वचा में कसाव लाता है।

- श्रीमती सोनी केंथ

## होम टिप्स

- ◆ ब्लड प्रेशर हाई होने पर लहसुन की दो कलियां नित्य सुबह उठकर पानी के साथ निगलें।
- ◆ जान्डिस (पीलिया) पके केले को मसल करके उसमें एक बड़ा चम्मच शहद मिलाकर दिन में दो बार सेवन करें।
- ◆ जोड़ों का दर्द नीम के तेल को हल्का गर्म करके हल्की मालिश करें। एक गिलास गुनगुने गर्म पानी में एक नींबू निचोड़कर दिन में आठ दस बार पिएं।
- ◆ इसोमिनिया (नींद न आने की बीमारी) इस रोग के लिए ज्यादा मात्रा में दही खाना या एक गिलास पानी में एक बड़ा चम्मच शहद मिलाकर पीना चाहिए।
- ◆ पेट दर्द अजवाइन एक चम्मच कुछ देर तक चबाकर खाने के बाद एक कप गर्म पानी पी लेने से आराम मिलेगा। बिना दूध या शक्कर की अदरक वाली चाय पीने से भी पेट दर्द ठीक होता है।
- ◆ पेट दर्द होने पर एक चम्मच में एक छोटी डली हींग को पानी में घोलकर थोड़ा गर्म करके पेट पर सुंडी के चारो ओर हल्के हाथों से मालिश करें तुरन्त आराम मिलेगा।
- ◆ बुखार तुलसी की पत्तियों का रस पिएं, तुलसी की पत्तियां चबाएं या ताजे पानी में तुलसी की पत्तियां डालकर दो से तीन घंटे के अंदर इसे पीते रहे।

- श्रीमती गीता कुंदरगी

## इन्हें भी आजमाइए

- टमाटर का एक टुकड़ा ले कर मसाज के अंदाज में चेहरे पर धीरे धीरे रगड़ने से रोमछिद्रों में छिपी सारी गंदगी व धूलमिट्टी साफ हो जाएगी।
- चेहरा साफ करने के लिए कच्चा दूध भी लगा सकती हैं। घर में बीयर या ब्रांडी वगैरह हो तो रूई पर कुछ बूंदें ब्रांडी की डाल कर उस से भी चेहरा और गरदन साफ कर सकती हैं।
- त्वचा पर पुराने निशान पड़े हों तो रात को सोने से पहले अनानस का रस चेहरे पर लगा कर सो जाए या फिर कम से कम 1 घंटा लगा रहने दें, यह प्रयोग लगातार 1 महीने तक करें।
- त्वचा थकीथकी लग रही हो तो चेहरे पर शहद की पतली परत लगाएं और आंखों पर गुलाबजल के फाहे रख कर थोड़ी देर आराम से लेट जाएं। आप फिर से तरोताजा हो जाएंगे।
- आंखों को आराम देने के लिए आलू का गूदा या रस या फिर गुलाबजल का प्रयोग करें। आलू के रस में क्लींसिंग तत्व होते हैं। इसके प्रयोग से आंखों के आसपास का कालापन कम हो जाता है।

- श्रीमती मिनाक्षी तेलंग

- ★ मनुष्य के जीवन में अपने लक्ष्य की स्मृति और तत्परता होनी चाहिए। जो काम जिस समय करना चाहिए, कर लेना चाहिए।
- ★ संयम और तत्परता सफलता की कुंजी है लापरवाही और संयम का अनादर विनाश का कारण है।





सुयश

तेजस भातकुलकर तबला वादन में प्रथम



मुख्यालय में कार्यरत श्री महेंद्र एम.भातकुलकर, सिलेक्ट ग्रेड स्टेनोग्राफर के सुपुत्र तेजस महेंद्र भातकुलकर अखिल भारतीय गांधर्व महा विद्यालय मंडल, मुंबई द्वारा नवम्बर 2006 में लिए गए तबला वादन प्रारंभिक परीक्षा में प्रथम श्रेणी में पास हुआ।

तेजस महालक्ष्मी कॉन्वेंट, कोराडी में 4 थी कक्षा में अध्ययनरत है।

श्री सत्यनारायण शुक्ला को ट्रॉफी



यह गौरव की बात है कि माँयल के कर्मचारी श्री सत्यनारायण शुक्ला, फिल्डमेन, मुख्यालय, नागपुर ने नागपुर से मैहर का 455 किलो मीटर का फासला दौड़कर पूर्ण किया। यह दौड़ “साहसिक सद्भावना दौड़” के बैनर तले किया गया। महाराष्ट्र राज्य के दुग्ध विकास, पशुपालन एवं मत्स्य मंत्री माननीय श्री अनिस अहमद ने उन्हें विजय ट्रॉफी एवं प्रमाण पत्र देकर सम्मानित किया।

श्रीमती सुनिता पटनाईक को एम.ई.ए. द्वारा बेनोवेलेंट फंड प्रदान

माँयल एक्झेक्यूटीव असोशिएशन की ओर से कंपनी के अध्यक्ष सह प्रबंध निदेशक श्री के.एल.मेहरोत्रा ने श्रीमती सुनिता पटनाईक को बेनीवेलेंट फंड के तहत एक लाख रूपये प्रदान किए। दिनांक 27 दिसम्बर 2006 को उकवा



खान के समीप एक गंभीर कार दुर्घटना में श्री संदीप पटनाईक, व.प्रबंधक (विद्युत) का दुःखद निधन हो गया था। इस अवसर पर एम.ई.ए. के अध्यक्ष श्री वी.आर.सेनगुप्ता ने माँयल प्रबंधन की ओर से अध्यक्ष सह प्रबंध निदेशक द्वारा रूपये 50000/- समान अनुपात में अंशदान देने के लिए धन्यवाद व्यक्त किया, जिससे दुखी परिवार को काफी आर्थिक सहायता प्राप्त होगी। इस अवसर पर कंपनी के निदेशक एवं एम.ई.ए. के पदाधिकारी विशेष रूप से उपस्थित थे।

श्रीमती संघमित्रा नाग को एम.ई.ए. द्वारा बेनोवेलेंट फंड प्रदान



माँयल एक्झेक्यूटीव असोशिएशन की ओर से कंपनी के अध्यक्ष सह प्रबंध निदेशक श्री के.एल.मेहरोत्रा ने श्रीमती संघमित्रा नाग को बेनीवेलेंट फंड के तहत एक लाख रूपये प्रदान किए। दिनांक 11 फरवरी 2007 को हृदयघात से श्री ए.के.नाग, व.उप महा प्रबंधक (सुरक्षा)/मुख्य सतर्कता अधिकारी, नागपुर का दुःखद निधन हो गया था।

इस अवसर पर एम.ई.ए. के अध्यक्ष श्री वी.आर.सेनगुप्ता ने माँयल प्रबंधन की ओर से अध्यक्ष सह प्रबंध निदेशक द्वारा रूपये 50000/- समान अनुपात में अंशदान देने के लिए धन्यवाद व्यक्त किया, इस राशि से दुखी परिवार को काफी आर्थिक सहायता प्राप्त होगी।



## ड्रायवरो को “ट्रेनिंग आन व्हील” का प्रशिक्षण

मैंगनीज ओर (इंडिया) लिमिटेड की डोंगरी बुजुर्ग एवं तिरोडी खान जो ओपन कास्ट खान है में इंधन की बचत हेतु, ड्रायवर ऑन विल्स की ट्रेनिंग, गॅस एवं ऑयल मंत्रालय के उपक्रम पेट्रोलिएम संवर्धन असोशिएशन द्वारा दिनांक १७.४.०७ से २२.४.०७ तक विभिन्न खानों के ड्रायवरों को “ट्रेनिंग आन व्हील” का प्रशिक्षण दिया गया तथा उन्हें अच्छी ड्रायविंग, गाडी रखरखाव, किफायती गेयर शिफ्टिंग, इंजिन में ईंधन खपत आदि पर विस्तृत रूप से जानकारी दी गई। ड्रायवर को गाडी चलाने इत्यादि के बारे में जानकारी दी गई तथा उनके फलस्वरूप होने वाले ईंधन में बचत की भी जानकारी दी।

इस कार्यक्रम में करीब ३८ ड्रायवरों को प्रशिक्षण दिया गया। इस कार्यक्रम का आयोजन श्री डी.एस. कवात्रा, वरिष्ठ महा प्रबंधक (विद्युत एवं उर्जा प्रकल्प) के मार्गदर्शन में सम्पन्न किया



गया। कार्यक्रम के उद्घाटन में उन्होंने बताया कि वर्तमान समय में देश की उर्जा की कमी को देखते हुए यह अत्यन्त आवश्यक है कि हम उर्जा की बचत करें जो आज की मांग है। जिससे स्वयं एवं देश की हित में कार्य किया जा सके।

पेट्रोलिएम संवर्धन असोशिएशन के श्री अनुपम श्रीवास्तव ने विस्तृत जानकारी दी। श्री

टी.एस. प्रभाकरन, निदेशक पीसीआरए भी इस कार्यक्रम में उपस्थित थे। फेकल्टी मेम्बर श्री तिवारी ने लगातार ६ दिनों तक इसके बारे में जानकारी दी। उन्होंने उद्योग में उर्जा संरक्षण के अलावा घर में ग्रहणियों को एल.पी.जी. गैस की बचत के बारे में भी जानकारी दी।

### संकल्प

संकल्प में - संकल्प करते  
उंची उडान - भरने का  
मॉयल को - शिखर पर - पहुंचाने का  
ख्वाबों को - पुरा करने का  
जीवन शैली में - सुधार करने का  
साफ-सुथरा पर्यावरण का  
मॉयल की धरती पर  
हरियाली फैलाने का  
जीवन में सबके -खुशहाली लाने का।  
संकल्प से मिलेगी शक्ति  
उंची उडान - भरने की  
संकल्प ही दिखाएगा  
राह हमें मंजिल की।

● सुहास मुले

### सुरक्षा गीत

आओ हम तुम हाथ मिलाकर  
धरती को गुलजार करें  
सुरक्षा के साधन अपना कर  
सपनों को साकार करें ॥  
सुरक्षा से ही जीवन बचता,  
खानों और खलिहानों में  
भविष्य हमारा चमक रहा है  
संघर्षों की राहों में ॥  
जीवन सफल हो, सुखी परिवार  
सुरक्षा को बना आधार  
हम भी महकें जग भी महके  
चलो कुछ ऐसा यलगार करें  
सुरक्षा के साधन अपना कर,  
सपनों को साकार करें ॥

● जमील अहमद नाजमी

### मॉयल की पुकार.....

हे प्रिय! हे मेरे श्रमिक!  
क्या, कर सकोगे श्रृंगार मेरा?  
लिए दृष्टि, दूर जाने की  
विजय और विस्तार की  
अपने ज्ञान के अलंकार से  
क्या, कर सकोगे श्रृंगार मेरा?  
लिए व्रत, भागीरथ सा,  
उत्थान का विकास का  
अपने श्रम पुष्पहार से  
क्या, कर सकोगे श्रृंगार मेरा?  
लिए संकल्प, अनुशासन का  
परिश्रम और उत्पादन का  
अपने श्रम-स्वेद मोतियों से  
क्या, कर सकोगे श्रृंगार मेरा?  
लिए लक्ष्य, खुशहाली का  
समृद्धि सरिता बहाने का  
अपने कठोर खुरदरे हाथों से  
क्या, कर सकोगे श्रृंगार मेरा। क्या कर सकोगे ....  
- एल. ए. ड्रेज़न



अध्यक्ष सह प्रबंध निदेशक, महाराष्ट्र के माननीय मुख्यमंत्री श्री विलासराव देशमुख को वर्ष 2006-07 का अंतरीम लाभांश चेक प्रदान करते हुए ।



अध्यक्ष सह प्रबंध दिनेशक, श्री शिवराज सिंग, मुख्य मंत्री, मध्यप्रदेश को वर्ष 2006-07 का अंतरीम लाभांश चेक प्रदान करते हुए ।



अध्यक्ष सह प्रबंध निदेशक, माननीय केन्द्रीय राज्य मंत्री, वाणिज्य एवं उद्योग श्री जयराम रमेश के कर कमलों से प्रधान मंत्री मेरीट प्रमाण पत्र ग्रहण करते हुए। यह प्रमाण पत्र मॉयल द्वारा उत्कृष्ट समझौता ज्ञापन निष्पादन के लिए प्रदान किया गया।



राष्ट्रीय सुरक्षा पुरस्कार के अवसर पर अध्यक्ष सह प्रबंध निदेशक, मॉयल के अधिकारी, कामगार एवं यूनियन पदाधिकारियों के साथ दिखाई दे रहे हैं।